
Не пакідайце ж мовы пашай беларускай, каб не ўмёрлі! 

Дарагі Васіль Уладзіміравіч! 


Усе, хто шчыра адданы мілай Бацькаўшчыне, 
хто свядома і глыбока шануе родную мову, даўно 
ведаюць і любяць Вас. Ваша выдатная творчасць, 
Ваша мужная грамадзянская пазіцыя ўжо шмат 
гадоў надаюць мільёнам суайчыннікаў упэўненасці 
ў шчаслівай будучыні Беларусі, у перамозе дабра, 
справядлівасці і розуму. 

Ад усяе душы віншуем Вас са слаўным 75-і- 
годдзем, нізка кланяемся за Ваша самаахвярнае 
служэнне Радзіме, за Ваш рэдкі і чысты талент, за 
Вашу шматгранную грамадзкую дзейнасць. 
Дзякуем Вам за тое, што на цэлы свет праславілі Вы 
наш народ, што ў цяжкія часіны выпрабаванняў 
дапамагаеце яму захаваць высокую годнасць, 
непаўторную светлую душу. 

Зычым Вам здароўя 1 яшчэ многіх творчых 
здабыткаў, вялікі пісьменнік, вялікі беларус, вялікі 
грамадзянін! 

Хочам, каб Бог падарыў нам радасць яшчэ 
доўга быць разам з Вамі на святой і пакутнай нашай 
Зямлі. 

Жыве Беларусь! 


Таварыства беларускай мовы імя Францішка 
Скарыны. 


ФРАНЦІШАК БАГУШЭВІЧ 


скай мовы імя 
Скарыны 10 гадоў 


ВІНШАВАННЕ УЛАДЫСЛАВА 
ЗАВАЛЬНЮКА, 
КСЯНДЗА-МАГІСТРА, ПРОБАШЧА 
КАСЦЁЛА 
СВЯТЫХ СЫМОНА І АЛЕНЫ 


Дарагі Ойча! Прыміце шчырыя віншаванні з 
нагоды Вашага “залатога” юбілею і 25-годдзя 
душпастарскага служэння. Ваша высакародная і 
вельмі пачэсная праца па адраджэнні нацыянальнай 
культуры, духоўнасці, роднай мовы, а таксама 
святыні нашай Бацькаўшчыны - Беларускага 
Касцёлу заслугоўвае самай высокай адзнакі. 
Дзякуй Вам за высокае сумлснне, нацыяпальную 
свядомасць і грамадзянскую нацыю ў справе слу- 
жэння свайму народу, нашай любімай Бацькаў- 
шчыне. 

Мілы ксёнжа, Вашае Слова, якое гучыць у 
радыёэфіры па нядзелях, чакаюць мільёны вернікаў, 
у тым ліку і праваслаўных. Голас Душы кранае 
сэрца кожнага, робіць нас лепшымі, светлымі і 
чыстымі. 

Нас цешыць і тое, што Вы, дарагі Ойча, знай- 
ходзіце час на грамадскую дзейнасць і плённа 
працуеце разам з намі ў шэрагах сяброў Таварыства 
беларускай мовы, яго Цэнтральнай Радзе. 

Зычым Вам моцнага здароўя, даўгалецця. 
поспехаў у капланстве. Няхай здзяйсняюцца нашыя 
агульныя мары па вяртанні народа да сваіх 
спрадвечных каранёў, нацыянальных традыцыяў, 
хрысціянскіх каштоўнасцяў. 

Жыве Беларусь! 

Сакратарыят Таварыства беларускай мовы імя 
Францішка Скарыны. 

Гэтага нам ніхто не ка 
забараніць! 


27 чэрвеня ТБМ ад- 
значае сваё дзесяцігоддзе. 
За гэтыя дзесяць гадоў Та- 
варыствам было зроблена 
вельмі шмат. Найбольш 
спрыяльнымі былі гады, 
калі дзяржава праводзіла, - 
праўда, вельмі нядоўга па- 
літыку вяртання да нацыя- 
нальных крыніц. Але, на 
жаль, гэты перыяд хутка 
завяршыўся. У гады най- 
больш спрыяльныя для раз- 
віцця роднай мовы мы ад- 
чувалі, няхай не вельмі ак- 
тыўнае, але спрыянне дзяр- 
жаўных устаноў. Фінанса- 
валася газета “Наша слова” 
І іншыя беларускамоўныя 
выданні, дынамічна павя- 
лічвалася колькасць бела- 
рускіх класаў, паступова 
праводзілася праца па пе- 
раводу навучання ў вышэй- 
шай школе на беларускую 
мову, актыўна ладзіліся 
курсы па вывучэнні бела- 
рускай мовы сярод дарос- 
лых, павольна, але выкон- 
ваўся Закон аб мовах. Зда- 
валася, што міне яшчэ коль- 
кі гадоў і заквітнее наша 
мова ва ўсіх сферах жыцця. 
Але ўсім нам вядома, што 
гэтыя працэсы гвалтоўна 
прыпынены. На нашых ва- 
чах руйнуецца сістэма бела- 
рускамоўнай адукацыі, ак- 
тыўна русіфікуецца тэле- і 
радыёэфір, нават шыльды 
на галоўных адміністра- 
тыўных будынках краіны 
робяцца выключна на ра- 
сейскай мове: напрыклад, 
на будынку Савета Міні- 
страў. Паступова змяняец- 
ца малюнак выкладання 
гуманітарных дысцыплін у 
школах. Таварыства бела- 
рускай мовы вымушана 
супрацьстаяць гэтым пра- 
цэсам. Поруч з акцыямі 
пратэсту, зваротаў у шмат- 
лікія дзяржаўныя ўстановы 
з нагоды парушэння лінгві- 
ністычных правоў бела- 
рускамоўнага насельніцтва 
мы мусім ствараць пераду- 
мовы вяртання роднай мовы 
ў жыццё грамадства. Ка- 
роткатэрміновая падтрым- 
ка дзяржавы на пачатку 90- 
х гадоў дала свой плён. Ужо 
паспела вырасці пакаленне 
маладых людзей, для якіх 
незалежная Беларусь і род- 
ная мова не пусты гук. У 
маладзёвым асяродку ста- 
новіцца прыстыжна раз- 
маўляць па-беларуску, сва- 
боднае валоданне беларус- 
кай мовай сярод іх ужо 
сведчыць аб высокім адука- 
цыйным і інтэлектуальным 
узроўні. І ўзвышэнне сацы- 
яльнага статусу беларус- 
кай мовы падчастатальнага 
ўціску на яе з боку ўладаў 
з'яўляецца вельмі абнадзей- 


ваючым знакам. У маладзё- 
вых колах практычна ва 
ўсіх менскіх ВНУ студэнты 
самі ствараюць суполкі 
Таварыства беларускай 
мовы. Наша моладзь не 
чакае спрыяльных умоў. 
Яна даказвае, што можна 
плённа займацца адра- 
джэннем у любых умовах. 
Таму ТБМ мусіць стаць 
цэнтрам распрацоўкі.і вы- 
канання культурніцкіх пра- 
грам. Ужо зараз намаганнямі 
маладых беларусаў здзяй- 
сняюцца праекты перакладу 
твораў сусветнай мульты- 
плікацыі на беларускую 


мову. Сёння ў ТБМ можна 


прыдбаць відэакасеты 
“Прыгажуня ў сонным лесе” 
і “Аліса ў краіне цудаў” 
Студэнтамі (!) за свае грошы 
перакладзены і агучаны ма- 
стацкі фільм “Пяты эле- 
мент”. Распрацоўваецца 
праект па выданню мета- 
дычных зборнікаў беларус- 
кіх песняў для дашкольных 
устаноў і навучэнцаў школ, 
зборнік беларускіх студэн- 
цкіх песняў, выданне збор- 
ніка беларускіх шыхтовых 
песень. Бо ўсім вядома, што 
каланіяльнае эстэтычнае 
выхаванне нашых дзетак 
пачынаецца з садкоў і за- 
канчваецца службай у вой- 
ску. Рыхтуецца праект пад- 
трымкі беларускіх эстрад- 
ных выканаўцаў і бардаў. 
Думаю, што ўсім нам нада- 
кучылі “Балаганы ...”, ад 
якіх ломіцца расейскі эфір. 
Дагэтуль уладамі не выра- 
шана пытанне аб адкрыцці 
Нацыянальнага універсітэта 
і хутчэй за ўсё 1 не выра- 
шыцца. Таму ўжо зараз у 
ТБМ ідзе распрацоўка кан- 
цэпцыі стварэння недзяр- 
жаўнай нацыянальнай вы- 
шэйшай навучальнай уста- 
новы. Сябрамі Таварыства 
вядзецца работа па ства- 
рэнні сучасных беларуска- 
моўных кампутарных пра- 
грам. І спіс гэтых праектаў 
можна доўжыць і доўжыць. 
Але хачу звярнуць увагу на 
тое, што выкананне любога 
з гэтых праектаў вымагае 
фінансавых сродкаў. Так, 
напрыклад, затраты па вы- 
пуску відэакасеты па-бе- 
ларуску складае 2,5 млн. 
рублёў - пры продажным 
кошце - 800 тыс., бо інакш 
беларускамоўная прадук- 
цыя будзе неканкурэнтна- 
здольная. Збор беларускіх 
песняў мяркуецца рассы- 
лаць па навучальных і ін- 
шых установах бясплатна, 
бо нашы садкі, бібліятэкі і 
школы і так знаходзяцца ў 
вельмі цяжкім матэрыяль- 
ным становішчы. Так ііншыя 
праекты ТБМ патрабуюць 


фінансавання. Як жа быць? 
Усё кінуць і, як тысячы ін- 
шых, сказаць, што такі наш 
лёс, такія неспрыяльныя 
ўмовы для ўсяго беларус- 
кага стварае дзяржаўнае 
кіраўніцтва? Мяркую, што 
не! Упэўнены, што мы павін- 
ны паглядзець на вопыт 
іншых народаў у іх змаганні 
за родную мову і незалеж- 
насць. Пасля ІІР падзелу 


Рэчы Паспалітай у 1795 


годзе Польшча была падзе- 
лена на тры акупацыйныя 
зоны: расейскую, прускую і 
аўстрыйскую. Улады ўсіх 
трох краін-захопнікаў - хто 
ў большай, хто ў меншай 
ступені - праводзілі палі- 
тыку дэнацыяналізацыі па- 
лякаў, а таксама экана- 
мічны ўціск. Так, напрык- 
лад, у нямецкай акупацый- 
най зоне шляхціч або селя- 
нін, які не мог выплаціць 
пазыку па якіх-небудзь аб- 
ставінах, мусіў прадаваць 
сваю зямлю. Але па нямец- 
кіх законах купіць яго зямлю 
меў права найперш немец. 
Ці не нагадвае гэта нашу 
сітуацыю, калі беларускія 
прадпрыемствы трапляюць 
ў цяжкае матэрыяльнае ста- 
новішча тады іх акцыі на- 
бываюць расейскія “зубас- 
тыя” кампаніі? Дык вось у 
тых цяжкіх эканамічных 
умовах палякі стваралі ка- 
сы ўзаемадапамогі і дапа- 
магалі сваім суайчыннікам 
сплаціць пазыку і не пра- 
даваць чужынцам анівод- 
нага кавалачка роднай зя- 
мелькі. У 1906 годзе палякі, 
якія не мелі сваёй дзяржавы, 
здолелі сабраць дастатко- 
вую колькасць грошай, каб 
узброіць армію Пілсудска- 
га, якая размяшчалася ў 
найбольш “дэмакратыч- 


ным” акупацыйным секта-: 


ры. Пасля паразы паўстання 
1863 года палякі зразумелі, 
што ўзброеная барацьба не 
заўсёды прыводзіць да жа- 
данага выніку. Яна выра- 
шылі, што трэба рыхтаваць 
сваю інтэлегенцыю, якая б 
па ўзроўні адукаванасці 
была б не горш за іншых. 
Яны знаходзілі сродкі, каб 
адпраўляць сваіх дзетак 
вучыцца ў самыя прэстыж- 
ныя універсітэты Еўропы. 
Пісьменнікі неіснуючай дзя- 
ржавы ў тыя гады здолелі 
стварыць найбольш яск- 
равыя творы польскай літа- 
ратуры. Якраз у тыя, вельмі 
складаныя для польскага 
народа часы кожны паляк 
меў за гопар аддаваць каля 
10 У» свайго даходу на ка- 
рысць польскай справе. Ці 
згадаем прыклады зусім 
блізкай гісторыі. Восемь 
гадоў таму сербскія ўлады 


скасавалі косаўскую аўта- 
номію і забаранілі навучан- 
не на албанскай мове. Каса- 
вары на гэта стварылі сваю 
недзяржаўную сістэму аду- 
кацыі. І нават калі сербскія 
ўлады дазволілі навучанне 
па-албанску, але па сербскіх 
праграмах, тады касавары 
адмавіліся і восем гадоў 
сербскія школы ва ўсім Ко- 
сава былі пустыя. І ўсё гэта 
было зроблена дзякуючы 
ахвяраванням сваіх жа ал- 
банцаў. А мы сёння не мо- 
жам адкрыць ніводнай не- 
дзяржаўнай беларускамоў- 
най школы! 

За апошнія два гады 
кіраўніцтвам ТБМ была 
праведзена вялікая падрых- 
тоўчая работа. Закончалася 
работа па структурызацыі 
арганізацый па ўсёй Бела- 
русі. Зліквідаваны “мёрт- 
выя” структуры, якія ў свой 
час ствараліся загадам звер- 
ху. Цалкам закончана рабо- 
та па ўліку ўсіх сяброў 
ТБМ, створана электрона- 
інфармацыйная база арга- 
нізацыі. Адноўлена сувязь з 
замежнымі структурама 
ТБМ. З ашчадбанкам “Бела- 
русбанк” заключана дамова 
аб прыняцці ахвяраванняў 1 
сяброўскіх складак праз 
любое з трох тысяч аддзя- 
ленняў банка па ўсёй Бела- 
русі. 

Зразумела, што вель- 
мі цяжка зараз нашым сяб- 
рам, якія жывуць па-за ме- 
жамі Менска. У многіх раё- 
нах Беларусі на іх аказ- 
ваецца ўціск, але заўсёды 
ёсць выйсце. Калі нават 
мясцовая ўлада паралізуе 
дзейнасць мясцовых арга- 
нізацый і іхнія мерапры- 
емствы па абароне роднага 
слова часта зрываюцца і не 
маюць плёну, заўсёды мож- 
на зрабіць хоць тое малецнь- 
кае, што ніхто не можа за- 
бараніць: гэта схадзіць у 
любую ашчадную касу і 
пералічыць свае ахвяраван- 
ні на падтрымку нашых 
агульных праграм. 100 ты- 
сяч ад кожнага сябры ТБМ 
- 1 яшчэ адна мастацкая 
стужка перакладзена па 
беларускую мову! Яшчэ 50 
тысяч - і 200 дзіцячых сад- 
коў атрымаюць зборнікі 
беларускіх песняў... 

З гэтай нагоды пры- 
гадаю забытую беларускую 
традыцыю - талаку, калі 
разам нашыя продкі займа- 
ліся стваральнай працай 
дзеля сябе, дзеля сваіх дзе- 
так, дзеля нас з звамі. Дык 
на талаку, спадарства! 


Кіраўнік справамі 
ТБМ 
Сяржук Кручкоў. 

27 чэрвеня імяніны сябру Рады ТБМ, вяліка- 
шаноўнага пробашча Чырвога касцёла ксяндза Ула- 
дыслава Завальнюка, ў незабаве спаўняецца 50 год. 
З гэтай нагоды “НС” вырашыла узяць у яго інтэрвію. 


1. Скажыце калі ласка колькі слоў пра сябе. 

У 1974 закончыў духоўную семінарыю ў г.Рызе, 
атрымаў сьвятарскае пасьведчанне і быў скіраваны на 
працу ў Кішынёў, дзе з'яўляўся адзіным каталіцкім 
сьвятаром у Малдавіі на працягу 6-ці гадоў. Пасля быў 
адкліканы ў Латвію ў парафію Валмэра, адкуль быў 
накіраваны ў Казахстан, пасля зноў у Латвіі. У 
Гарбачоўскую адлігу дазволілі вярнуцца на Глыбоччыну, 
дзе абслугоўваў людзей з тэрыторыі аж да Масквы, 
святароў тыды было вельмі мала. У 1988 г. атрымаў 
блаславенне ад кардынала Рыгі на абслугоўваньне парафіі 
ў Кальварыі. У гэты час ішло змаганне за вяртанне 
вернікам святыняў - Чырвонага Касьцёла, Катэдры, 
св.Роха. У 1990 г. быў вернуты Чырвоны касцёл. Акрамя 
іншай дзейнасці пры касцёле 1] вер.1993г. зарэгістравана 
радыёперадача “Голас Душы”, шкада, што толькі 0,5 
гадзіны маем, -- толькі палова службы атрымліваецца. 

2. Чым для вас ёсць беларуская мова? 

Адраджэнне мовы патрэбна часу. Родная мова гэта 
ўсё. Мова гэта краіна, спадчына, культура. Родная мова 
гэта як паветра для чалавека. Няма мовы, няма народа. 

3. У Беларусі часта каталікоў атаясамляюць з 
палякамі, а каталіцызм з польскай верай, а таксама колькі 
слоў на конт мовы касцёла ў Беларусі. 

Веру нельга атасаямляць з нацыянальнасцю 1 зараз 
людзі гэта ўжо разумеюць, а гэты стэаратып прыдумалі 
палітыкі. 

Да нядаўняга часу не друкавалася на Беларусі 
хрысціянская літаратура, людзі карысталіся старымі 
выданнямі польскіх малітоўнікоў, таму маліліся па польску. 
Зараз з'явілася такая літаратура па беларуску, таму 
адбываецца і пераход на беларускую мову. А калі чалавек 
лічыць сябе палякам, калі ласка, як у кожнай цывілізаванай 
краіне для меншасцяў ёсць храмы дзе адбываюцца 
набажэнствы на іх мове. 

4. Зараз існуе такое становішча, афіцыйным лічыцца 
так званы правапіс“наркомаўка”, а касцёл карыстаецца 
“тарашкевіцай”. 

У свой часз усіх існаваўшых граматык была прынята 
тарашкевіца, навошта яе было мяняць. Тарашкевіца больш 
мяккая, мілагучная, прыгажэй гучыць. Таксама лічу, што 
беларускай мове больш пасуе лацінскі шрыфт, ён 
падкрэслівае яе еўрапейскаць. 

5. 27 чэрвеня у храмах будзе праводзіцца малітва за 
беларускую мову, як вы ставіцеся да гэтай справы? 

Гэта вельмі моцная акцыя. Госпад сказаў “Дзе два ці 
тры сабраліся ў імя маё, там я сярод вас. Чым больш людзей 
будзе шчыра маліцца у гэты дзень разам, тым хутчэй 
госпад дапаможа вярнуць беларусам іх мову. 

6. Што б вы хацелі пажадаць народу Беларусі. 

Глыбіняў духоўных і карыстання з сёняшніх магчы- 
масцяў наведвання святыняў богам дараваны нам час І 
момант. Толькі праз духоўнае адраджэнне, дзякуючы 
нашым святыням пан Бог будзе асьвячаць наша жыцьцё, 
кожнай сям'і 1 кожнага чалавека. 

Слухайце “Голас душы” які нас аб'ядноўвае і заносіць 
просьбы народа да ўсявышняга. 

Р. У канцы пашай размовы ксёндз пробашч Улады- 

слаў Завальнюк у гонар 10-ці годдзе ТБМ падараваў 

“НС” у маёй асобе дыктафон “апус” з 
пажаданнямі плённай працы. 
Алесь Гурыновіч. 





Ксёндз Уладыслаў Завалышюк. Здымак У. Кармілкіна. 

ЗВАРОТ ДА БЕЛАРУСКІХ 
ПРАДПРЫМАЛЬНІКАЎ 


Шаноўнае спадарства! 

Мы з вамі жывём у вельмі складаны час. Непамерныя 
падаткі, неспрыяльныя ўмовы для развіцця прыватнага 
бізнесу, негатыўнае стаўленне чыноўнікаў да прадпры- 
мальніцтва, дарэчы, як і да нашай мовы ... 

Рэспубліканская непалітычная грамадская аргані- 
зацыя Таварыства беларускай мовы імя Францішка 
Скарыны выказвае сваю прыхільнасць і падтрымку 
айчынным прадпрымальнікам, выступае ў абарону роднай 
мовы, культуры і незалежнасці Беларусі. 

Наша непалітычная грамадская арганізацыя, якая 
ставіць мэтамі развіццё нацыянальнай мовы і культуры, 
пачынаючы з 1989 года рэалізуе шматлікія навуковыя, 
асветніцкія, праваабарончыя праграмы ў гэтым кірунку. 
У сёняшні момант крызісу нацыянальнага адраджэння ТБМ 
застаецца верным абаронцам і прапагандыстам усяго 
беларускага. 

У апошнія гады, у сувязі са спыненнем дзяржаўнай 
падтрымкі нацыянльнна-культурных праграм, галоўнай 
крыніцай фінансавання дзейнасці ТБМ з'яўляюцца 
ахвяраванні арганізацый і прыватных асобаў. ТБМ 
актыўна працуе над праграмай падтрымкі беларускіх школ, 
адкрыцця беларускага нацыянальнага універсітэта, 
стварэннем маладзёвых адукацыйных і культурніцкіх 
праграм. Вось ужо другі год, дзякуючы толькі прыватным 
ахвяраванням, выходзіць газета ТБМ “Наша слова”. Мы 
не можам разлічваць на фінансавую падтрымку дзяржавы, 
таму звяртаемся да Вас з вялікай просьбай аб фінансавай 
дапамозе на дзейнасць Таварыства ў прымальным для Вас 
памеры. . 

Наш разліковы рахунак Ле 3015212330014 у Гарды- 
рэкцыі Белбізнэсбанка, код 764. 

Ахвяраванні ад прыватных асобаў можна пералічыць 
праз любое аддзяленне ашчадбанка “Беларусбанк” з 
фармулёўкай: ахвяраванні на дзейнасць ТБМ. 

Ваша ахвяраванне - гэта падтрымка роднай мовы і 
культуры, уклад у будучыню Беларусі. 

Сакратарыят ТБМ. 


А ў Расеі 
бел-чырвона-белы 

Беларускую мову вучаць у Маскве 


У межах міждзяржаў- 
ных моўных зносін паміж 
Расеяй і Беларуссю кіраў- 
ніцтвам Маскоўскага дзяр- 
жаўнага лінгвістычнага 
універсітэта (МДЛУ) з І 
верасня 1998 года на пе- 
ракладчыцкім факультэце 
было ўведзена выкладанне 
беларускай мовы. Менскі 
дзяржаўны лінгвістычны 
універсітэт, ВНУ - партнёр 
МДЛУ, плануе накіроўваць 
выкладчыкаў - філолагаў 
для правядзення заняткаў па 
розных аспектах курсу. 

Студэнты вывучаюць 
беларускую мову па пра- 
граме другой замежнай, 
хоць фактычна яна з'яўля- 
ецца для іх трэцяй, бо яны 
авалодваюць таксама ня- 
мецкай і англійскай мовамі. 
Курс навучання разлічаны 


прынамсі на тры гады з 
нагрузкай 8-10 гадзін на 
тыдзень, што дазволіць сту- 
дэнтам не толькі авалодаць 
асноўнымі маўленчымі на- 
выкамі, але даць магчы- 
масць падрабязна пазнаё- 
міцца з культурай, літара- 
турай, асаблівасцямі нацыя- 
нальнага характару, тра- 
дыцыямі і звычаямі бела- 
рускага народа. 
Спецыялістамі кафе- 
дры беларускай мовы Мен- 
скага дзяржаўнага лінгві- 
стычнага універсітэта ак- 
тыўна распрацоўваюцца 
вучэбныя планы, праграмы, 
метадычныя матэрыялы, 
неабходныя для гэтага кан- 
крэтнага курсу. Яны да- 
зваляюць эфектыўна арга- 
нізаваць вучэбны працэс і 
вызначыць шлях развіцця 


такога новага і цікавага 
кірунку, як вывучэнне бела- 
рускай мовы ў якасці замеж- 
най. 

Першыя крокі ўжо зро- 
блены: набытая некаторая 
метадычная, вучэбная, даве- 
дачная літаратура. Вынікі 
двух семестраў засведчылі, 
што студэнты ставяцца да 
такога новаўвядзення з вя- 
лікай цікавасцю, імкнуцца 
як мага больш даведацца аб 
жыцці, норавах і звычках 
беларусаў, цікавяцца бела- 
рускай паэзіяй і фальклорам. 

У будучым асаблівую 
ўвагу плануецца надаць 
тэорыі і практыцы розных 
відаў прафесійнага пера- 
кладу, улічваючы профіль 
вучэбнай групы. А пакуль 
студэнты паспяхова ава- 
лодваюць лексікай, прак- 


тычнай граматыкай, скары- 
стоўваюцца ў працэсе на- 
вучання і практыка пісь- 
мовага і вуснага маўлення. 

Варта адзначыць, што 
побач з беларускай, на пе- 
ракладчыцкім факультэце 
акрамя 20 іншых замежных 
вывучаюць таксама ўкра- 
інскую, польскую і лету- 
віскую мовы. 

Пачынаць новую спра- 
ву заўсёды цяжка і пачэсна, 
яшчэ шмат давядзецца зра- 
біць у гэтым накірунку, дык 
будзем спадзявацца на шча- 
слівую будучыню гэтага 
пачынання. Пажадаем яму 
поспеха! 

Алена Будзіловіч, 
выкладчык кафедры 
беларускай мовы і літаратуры 
Менскага дзяржаўнага 
ліпгвістычнага універсітэта. 





“Саюз” 


Вельмі часта даводзілася чуць ад расейцаў: “Савецкі 
Саюз - наша вялікая Айчына”. Многія беларусы праяў- 
ляюць у гэтым еднасць з расейцамі і лічаць СССР сваёй 
Радзімай. І ад расейцаў, і ад беларусаў аднолькава можна 
было пачуць смутак у сувязі з развалам Саюза. “Айчына 
развалілася на кавалкі”, “народы, што так доўга жылі 
разам раздзеленыя нібы Берлінскім мурам” І г.д. 

Канешне, мы, свядомыя беларусы ўспрымаем гэта па- 
іншаму. Але, можа, варта дапусціць, што гэта - іх шчырыя 
перакананні? 

У шчырасці перакананняў згаданай часткі беларусаў 
я не сумняваюся, бо я (як 1 большасць сённяшніх свядомых 
беларусаў) сам раней належаў да іх і помню, што калісьці 
ў тое ж самае шчыра верыў сам. Іх пераканашні шчырыя, 
бо яны, жылі ў акружэнні не сваёй, а расейскай культуры 
(ў адрозненні ад іншых народаў СССР). Яны вучыліся пе 
па сваіх нацыянальных падручніках, а па тых, якія былі 
прызначаныя для тытульнай нацыі СССР (які ў свеце 
успрымаўся не інакш як Расея), для нацыі метраполіі СССР 
- для расейцаў. Зразумела, калі б яшчэ нейкі народ кіраваў 
жыццём беларусаў і навязваў ім сваю культуру (так было 
і пад Пілсудскім), то праз нейкі час беларусы таксама 
асіміляваліся, звыкліся да чужой культуры і згадзіліся б з 
агітацыяй акупантаў, што гэта родная для беларусаў 
культура. 

Сёння беларусы таксама асіміляваныя, яны звыкліся 
да расейшчыны, іх можна зразумець, калі яны прымаюць 
расейскі погляд на жыццё. Таму ў шчырасці маіх асіміля- 
ваных суродзічаў я не сумняваюся. 

А вось ці шчырыя тыя, з кім яны заўжды едныя, --- 
расейцы? Пытанне можа здацца дзіўным - хіба можа быць, 
каб яны не былі едныя з беларусамі, калі беларусы едныя з 
імі? Аказалася, можна. “ 

Як кажуць, сябры спазнаюцца ў бядзе. Апошнія падзеі 
паказалі ступень шчырасці тых расейцаў, якія заяўлялі: 
шына 
3 4-га па б-ечэрвеня Лідская 
дэлегацыя на чале з У. Аб- 
рамчыкам брала ўдзел у 7- 
мым міжнародным мота- 
фестывалі ў Малаяраслаў- 
цы пад Масквой, які сёлета 
сабраў 4 000 матацыклаў з 
усіх краін былога СССР, а 
таксама з краін далёкага 
замежжа. З Беларусі было 
каля 20 матацыклаў, у тым 
ліку з Ліды, Гомеля, Пінска. 
Толькі гамяльчане паспра- 
бавалі падняць лукашэн- 
каўскі сцяг. Справа дайшла 
ледзь не да бойкі. Урэшце 
беларусы ўвесь фестываль 
і заключны мота - парад 
(здымак унізе) правялі пад 
нацыянальным сімвалам. 
Як паведаміў спадар Аб- 
рамчык, яны паднялі бел- 
чырвона- белы сцяг адразу 
пасля перасячэння мяжы з 
Расеяй, і на кожным пры- 
пынку тлумачылі расіянам, 
што ў беларусаў свой сцяг, 
а ў Лукашэнкі свой. 





не смуткаваў 


“Наша Айчына - СССР.” Прынамсі, яны паказалі тое, якой 
Радзімай для іх з'яўляецца Саюз Беларусі і Расеі. 
Выбачайце, гэтая згадка можа быць недарэчнай, але гэтая 
падзея - трагедыя на “Нямізе”, Тым часам, як уся Беларусь 
два дні смугкавала па загінулых, і з беларускіх ТВ і радыё 
знялі ўсе забаўляльныя праграмы (калі ние наогул ўсе 
неінфармацыйныя), Расея працягвала круціць па сваіх 
каналах рознае блазнаванне. Канешне, улады і грамадзяне 
Расеі выказалі свае шчырыя глыбокія спачуванні, але ў 
гэтым яна праявіла сябе, як і ўсе іншыя замежныя краіны. 
Зразумела, я лічу Расею замежжам, але часам па старой 
звычцы я не ўспрымаю Расею чужой - дае пра сябе ведаць 
былая асіміляванасць. Так было і ў дні жалобы, калі я 
ўключыў тэлевізар. Я абураўся: “Як у такі дзень яны 
могуць круціць рознае блазнаванне!”-, забыўшыся, што 
Расея - замежная краіна, якой варта быць удзячным проста 
за спачуванні. Толькі потым я апомніўся, але тады я 
ўсвядоміў: расейцы ніколі не лічылі беларусаў суайчын- 
нікамі, як многія беларусы лічылі імі расейцаў. І гэта толькі 
доказ таго, што ўся любоў гэтых беларусаў да Расеі 
засноўваецца па тым, што гэта ім ўнушалі самі расейцы. 
Іначай нашая бяда стала б іх бядой, і яны абвясцілі б жалобу 
ў сябе. Калі б для расейцаў Радзімай сапраўды быў Саюз, 
то трагедыя ў Менску была б трагедыяй у межах іх 
Радзімы. Гэтак не сталася, дарма што Саюз Беларусі і Расеі 
- ледзь не адна дзяржава, дарма што трагедыя ў Менску 
была б трагедыяй у межах іх Радзімы, дарма што трагедыя 
адбылася з “русскоязычными". Дык ці можна верыць у 
шчырасць “савецкіх патрыётаў” з Расеі? Чым для іх былі 
землі СССР -- Радзімай ці ўладаннямі? Я заклікаю ўсіх маіх 
суайчыннікаў падумаць, ці варта верыць заклікам 
расейцаў “Наша Радзіма - СССР”? Што хаваецца за іх 
фразамі пра агульную Радзіму, калі падзеі ў Беларусі ие 
з'яўляюцца агульнымі і Для іх. 

Віталь С., студэнт. 


У выставачнай зале Рэспублікан- 
скага экалагічнага цэнтра навучэнцаў 
адкрылася выстаўка работ майстроў- 
рэзчыкаў Юрыя Адамовіча, Уладзіміра 
Кубрына і Анатоля Маголіна “Узвы- 
шанае-зямное”. 

Тры аўтары - тры творчыя по- 
чыркі. Калі Юрый Адамовіч спалучае 
цёплыню дрэва з халодным металам 
чаканкі, то Уладзімір Курбан у сваіх 
мазаічных карцінах і прыгожых пудэ- 
лачках шукае тонкае спалучэнне розных 
парод драўніны. Выключна шырокая 
творчая налітра Анатоля Маголіна. Ён 
бачыць і максімальна раскрывае маг- 
чымасць дрэва. Часам ўмяшанне разца 
майстра мінімальнае, але гэта не пе- 
рашкаджае стварэнню вобраза. У Ана- 
толя атрымліваецца ўсё - ад прыгожай 
мэблі да скульптуры і сваеасаблівых 
карцін. 

На здымку: А.Маголін “Асветнік” 


Фота Яўгена Казюлі. БЕЛТА. - О 

Эфекты каланіялізму 


Біццю няма канца. 
Кітайцы забралі ў пас 
свабоду. Краты ў вокнах і 
жалезныя дзверы. У тур-мах 
Тыбету кітайцы маюць для 
пас толькі катаванні. Дзе 
хаваецца свабода, якая не- 
калі была нашай? 


(Фрагмент з песні, 
якую спявала жанчына ў 


турме ў Джапчы.) 


У гэтым годзе споў- 
нілася сумная гадавіна - 40 
гадоў ад часу разгрому паў- 
стання жыхароў Тыбету 
супраць кітайскіх уладаў. У 
1950 годзе армія Кітаю за- 
хапіла Тыбет і пачала сі- 
стэматычнае знішчэнне яго 
насельніцтва, За ўсе гады 
загінула ў выніку акупацыі 
адна пятая з шасцімільён- 
нага насельніцтва - з пры- 
чыны голаду, катаванняў, 
рэпрэсіяў і г.д. Калі Тыбет 
быў незалежным там знай- 
ходзілася больш як 6000 
манастыроў. Менавіта яны 
выконвалі ролю школ 1 уні- 
вэрсітэтаў. Апроч гэтага 
шмат было свецкіх школ, 
якія фінансаваліся як ура- 
дам, так і з прыватных гро- 
шай. “Краіна, якая добра 
развівалася ад У П стагоддзя, 
гэта значыць 1300 гадоў, 
страціла пасля вызвалення 
сваю мову. Незалежна ад 
таго, ці мы былі спусто- 
шаны, ці рабілі нейкія па- 
мылкі, здолелі жыць на са- 
мой вышыні свету, кары- 
стаючыся тыбецкай мовай. 
Усе веды, якія датычылі 
будызму, рамёслаў, астра- 
номіі, наэзіі, логікіі г.д. пісалі 
мы ў сваёй мове. Кіравалі 
мы гэтай краінай карыста- 
ючыся сваёй мовай”, - так 
апісаў тры этапы адука- 
цыйнай палітыкі КНР у Ты- 
беце Панчалама пад час 
правядзення ў 1988 годзе 
форуму ў Кітайскім Інсты- 
туце Тыбеталогіі. 


“Непатрэбная і 
прымітыўная” мова 


Усеагульная кітаіза- 
цыя Тыбету пачалася ў 1966 
годзе. Тыбецкую мову на- 
звалі мовай рэлігіі 1 заба- 
ранілі яе вывучаць. Усім 
кваліфікаваным спецыя- 
лістам - манахам І свецкім - 
загадана звальняцца. Пад- 
ручнікі па тыбецкай мове 1 
па граматыцы былі названы 
кніжкамі сляпой веры” і 
выкінуты з школ. Замест іх 
прыйшлі , вялікія думкі Мао 
Дзэдуна” і кітайскія газеты. 
Дзяцей пачалі вучыць таму, 
што тыбецкая рэлігія - ,сля- 
пая вера”, тыбецкія трады- 
цыі - .дзеравеншчына”, мо- 
ва тыбецкая - непатрэбная 
і прымітыўная”, а тыбецкае 
грамадства - ,неадукава- 
нае, дзікае і правінцыйнае”. 
Тых, якія пагаджаліся з кі- 
тайскай прапагандай назы- 
валі прагрэсіўнымі асобамі, 
а тых, якія не хацелі - контр- 
рэвалюцыянерамі, ворагамі 
народу і дасылалі ў лагер. 
Так была выхавана частка 
тыбецкіх дзяцей, якія не 
ведалі ўжо амаль нічога аб 
уласнай культуры, гісторыі 
і традыцыях. 


Паступова змяняўся 1 
выгляд гарадоў 1 мястэчак - 
назвы вуліц, будынкаў, 


вёсак перарабляліся на кі- 
тайскую мову і аздаблялі 
марксісцкімі лозунгамі. 
Шмат тыбетцаў была вы- 
мушана змяніць прозвішчы. 
А летняя рэзідэнцыя Далай- 
ламаў - Нарбулінгха - атры- 
мала назву - ,народны 
парк”. У дадатак, тыбец- 
кую мову стала знішчаюць 
кітайскімі абаротамі і сло- 
вамі. 


Тыповымі сталі скар- 
гі кітайскіх чыноўнікаў на 
бессэнсоўнасць тыбецкай 
мовы. У кнізе Спецыяльны 
рапарт аб тыбецкіх наро- 
дах: 1965-1985” паведамяля- 
лася: ., Усё менш ёсць на- 
стаўнікаў тыбецкае мовы і 
кваліфікаваных пераклад- 
чыкаў. У выніку, з кожным 
разам усё больш цяжка рых- 
таваць афіцыйныя даку- 


менты ў дзвюх мовах - па-: 


кітайску і па-тыбецку. 
Шмат тыбецкіх чыноўнікаў 
не можа чытаць і пісаць па- 
тыбецку. Ня могуць так- 
сама знаёміць масы з палі- 
тыкай партыі” 


У выдадзенай у 1991 
годзе Кітайскім Інстытутам 
Тыбеталогіі працы, выклад- 
чык Універсітэту К'юнхай 
пісаў: , Пэўная група лю- 
дзей лічыць, што карыстан- 
не тыбецкай мовай будзе 
перашкодай эканамічнаму 
развіццю (...) Мясцовыя 
ўлады вырашылі, што неаб- 
ходна вучыць і карыстацца 
толькі кітайскай мовай. (...) 
Гэтая палітыка была аба- 
вязковай шмат гадоў. Вы- 
нік: людзі не здольны пісаць 
ані па-тыбецку, ані па-кі- 
тайску. А эканамічны кры- 
зіс працягваецца” 


У 1959-1966 гадах 
кітайскі ўрад, каб узмацніць 
сваю ўладу ў Тыбеце, пра- 
вёў шмат г.зв. кампаній па 
кантролю за думкамі”. Аду- 
каваныя тыбетцы - ламы, 
настаяцелі манастыроў, 
гешэ ( дактары буддысцкай 
філасофіі) і свецкія людзі - 
трапілі у турмы і лагеры. 
Адначасова, з-за цканання 
высокаадукаваных настаў- 
нікаў, заняткі пачалі право- 
дзіць малакваліфікаваныя, 
прызначаныя кітайцамі на- 
вучыцелі. 


Новая сістэма “адукацыі” 


Хто атрымаў ка- 
рысць ад гэтакай сістэмы 
,адукацыі”? Кітайскі ўрад 
сцвярджае, што на паляп- 
шэнне ўзроўню адукацыі да 
Тыбету пайшло 1,1 млрд. 
юанаў. Незалежна ад таго, 
ці гэта лічба праўдзіва, ці не 
- вядома, што гэтыя датацыі 
атрымала кітайская мо- 
ладзь, якая жыве ў Тыбеце. 
Бо амаль 50 прац. грошай 
ішло да Тыбецкага Універ- 
сітэту, які знаходзіцца ў 
кітайскім горадзе Шэньянг. 
А большая частка перса- 
налу Унівэрсітэта - гэта 
былыя жаўнеры 18 Арміі, 
якая ўдельнічала ў захопе 
Тыбета. Відавочна, што і 
студэнты - галоўным чынам 
дзеці або родныя тых за- 
хопнікаў. 


Сёння кітайскі ўрад 
праводіць вельмі хітрую 
палітыку. Ёсць вызначаная 


лічба месцаў для тыбетцаў 
і на гэта з бюджэту вызна- 
чаюцца адмысловыя кош- 
ты. Аднак, большасць мес- 
цаў ва Унівэрсітэтах ат- 
рымоўваюць кітайскія сту- 
дэнты. Чаму так адбываец- 
ца? Бо, каб трапіць у ўста- 
нову неабходна здаць іспыт 
пасля сканчэння сярэдняй 
школы. А экзамен гэты - 
толькі ў кітайскай мове. 
Таму тыбетцы прайграюць 
кітайскім вучням. Яшчэ 
часцей бывае так, што тыя 
кітайцы, якія не здалі экза- 
мены на сваёй айчыне едуць 
да Тыбету і там з задаваль- 
неннем прыймаюцца. Пра- 
грамы эканамічнага развіц- 
ця і палітыка цэнтральнага 
ўраду адмыслова накірава- 
ны на павялічэнне наплыву 
кітайскага насельніцтва ў 
Тыбет, што прыводзіць да 
маргіналізацыі традыцый- 
най тыбецкай культуры і 
змены тыбетцаў у мен- 
шасць (у Тыбеце). 


У 1979 годзе 600 сту- 
дэнтаў з Тыбецкага Аўта- 
номнага Раёну вучыліся ў 
розных Унівэрсітэтах. Але 
толькі 60 з іх былі тыбет- 
цамі. У 1984 годзе з 250 
студэнтаў з Тыбецкага Раё- 
на было ледзь 60 асобаў 
тыбецкага паходжання. Вы- 
нікі гэтага катастрафічныя. 
Сёння 70 прац. тыбетцаў - 
непісменныя. У 12 з 28 кла- 
саў Лхаскай сярэдняй шко- 
лы нумар І для тыбетцаў, 
вучыцца 933 тыбетцы і 518 
кітайцаў. Зразумела, што 
кітайцы не вучаць тыбец- 
кую мову. Аднак, не вучаць 
яе таксама 387 тыбецкіх 
дзяцей. Сярод 111 настаўні- 
каў толькі 30 ведае тыбец- 
кую мову, а выкладае на ёй 
- толькі сем. У гэтай школе 
нават не хаваюць, што леп- 
шыя настаўнікі - для кітай- 
скіх дзяцей, горшыя - Для 
астатніх”. 


Што да школ - най- 
лепшыя знаходзяцца ў Лха- 
се, Шыгацэ, Гжанцэ, Чамбо, 
Сілінгу, Кягубо, Дарцэдо 1 
Дэчэне. Навучаюцца ў іх 
дзеці кітайскіх чыноўнікаў. 
У гэтых, фінансаваных кі- 
тайскім ўрадам, школах, 
класы падзеляны на кітай- 
скія і тыбецкія. Найлепшыя 
настаўнікі праводзяць за- 
няткі з кітайскімі класамі. 
Ёсьць нават дзве сталоўкі. 
Адна з іх - для тых, хто 
харчуецца ,цампа” (тыб. 
гізап-ра) - пражаная ячмен- 
ная мука і “нацыянальнае 
страва” тыбетцаў; кітайцы 
яго называюць - ЧіпеКе), а 
другая - для тых, хто есьць 
рыс. Адпаведна і якасць 
харчоў лепшая ў кітайскай. 


У апошнія гады кі- 
тайскія ўлады ўзмацнілі 
рэпрэсіі супраць тэбецкага 
насельніцтва. З рапарту 
Дзярждэпартамэнту ЗША 
(1997) вядома, што: “Ты- 
бецкі Унівэрсітэт адмовіўся 
ад правядзеньня ўступных 
іспытаў у тыбецкай мове; 
на аддзеле тыбецкай філа- 
логіі, гісторыі Тыбету 1 ты- 
бецкае мовы вучацца зараз 
па-кітайску. Па-тыбецку 
вучаць цяпер толькі адзін з 
17 прадметаў, хаця Універ- 
сітэт створана ў 1985 годзе 
з мэтаю развіваць выву- 
чэнне тыбецкай мовы 1 куль- 


туры. На 1997 год вырашылі 
адмовіцца ад набору сту- 
дэнтаў, каб падрыхтаваць 
да 1998 году новыя прагра- 
мы. Зачынена чатыры экспе- 
рыментальныя тыбецкія ся- 
рэднія школы, якія мелі вялі- 
кую папулярнасць. Пачало- 
ся ўвядзеньне новай пра- 
грамы навучання - ад пер- 
шага класу - у дзвюх мовах 
(па-кітайску і па-тыбецку), 
каб дзеці бегла карысталіся 
кітайскай”. А зуісм нядаўна 
стала вядома, што адзіны 
Тыбецкі Унівэрсітэт будзе 
зачынены І ўжо не вядзецца 
набор студэнтаў. 


Самі сабе 


Кітайскія ўлады аб- 
грунтоўваюць сваё зна- 
ходжанне ў Тыбеце тым, 
што нясуць тыбетцам куль- 
туру, эканамічны і цывіліза- 
цыйны прагрэс. Аднак, ты- 
бетцы і самі здольны аб сабе 
памысліць. Прыкладам гэ- 
тага - вялікі ўклад і старанні 
тыбецкай эміграцыі. 11 ты- 
сяч манахаў знаходзіцца 
сёння ў паўсталых у Індыі і 
Непалу манастырах. У Індыі 
створаны шматлікія наву- 
чальныя ўстановы, якія за- 
хоўваюць, трапіўшую ў 
небяспеку культуру і трады- 
цыі старажытнай тыбецкай 
цывілізацыі. Цэнтральны 
Інстытут Вышэйшых Кур- 
саў у Бенарэс (штат Утар 
Прадэш, Індыя) дае сучасны 
ўзровень адукацыі студэн- 
там, якія прыбываюць з 
буддысцкіх раёнаў Гіма- 
лаяў. 


У Кніжніцы Тыбецкіх 
Спраў і Архіваў (ВТРА) ў 
Дхарамсалі і ў Тыбет Хаус 
у Нью Дэлі моладзь мае 
магчымасць вывучаць ие 
толькі мову, але даведацца 
на навуковым узроўні аб 
сваёй культуры, гісторыі. 
5000 даследчыкаў, студэн- 
ты больш як 30 дзяржаў 
карыстаюцца архівамі гэ- 
тай Кніжніцы. Апроч таго ў 
Дхарамсалі знаходзіцца Ты- 
бецкі Інстытут Мастацтва, 
дзе вывучаецца традыцый- 
ная опера, песні, працуюць 
тыбецкія ансамблі. Тыбец- 
кае выдавецтва ў тым жа 


“Дхарамсалі выдае тысячы 


кніжак, хронік, часопісаў па- 
тыбецку. Студэнты-эмі- 
гранты атрымоўваюць аду- 
кацыю на тыбецкай мове. 
Скончыўшыя вышэйшыя 
вучэльні, яны працуюць у 
эміграцыйным урадзе, або 
працягваюць сваю кар'еру 
пакуль-што у Індыі. Сёння 
тысячы маладых людзей, 
рызыкуючы жыццём, выяж- 
джаюць з акупаванага Ты- 
бету праз Гімалаі да Індыі, 
якая для іх 1 іх сямей заста- 
ецца адзінай надзеяй на 
свабоду і дае магчымасьць 
атрымаць тую адукацыю, 
якая напэўна спатрэбіцца ў 
будучыні. 


Алена Стралкова, 
для “Нашага слова”, 


падрыхтавана па 
кнізе , Тубеі. Обісіпапіе 
віоку ігІкіа. Зимаакозіе. 
Еакіу тшэейі за зіебіе” вы- 
данай праз РаоізКіе 510- 
ітагзуз2епіе РугзуўасідІі 
Тубеіи. 

“Беларускае слова -- ад 
Бога 


У нумары ад 17 верасня 1998 г. паважаная мною 
газета надрукавала абразлівы для мяне як беларуса, 
разбуральны па змесце ліст пенсіянера Івана Всілеўскага. 

Адкінушы ў бок здаўна вядомую беларускую 
далікатнасць і талерантнасць, аўтар ліста груба і 
бяздоказна бэсціць беларускую мову. Бач ты, “на фоне 
русского языка белорусская мова выглядит убого и 
примитивно”. Ды не мова, а вашы думкі пра гэтую мову, 
Іван Андрэевіч, выглядаюць “убого и примитивио”! 
Азірніцеся: на парозе трэцяе тысячагоддзе, час, калі 
невуцтва становіцца анахранізмам. А вы хочаце, каб пад 
яго падстройваліся мільёны маіх суайчыннікаў? 

Я разумею, што Вы - не сусветны геній Адам 
Міцкевіч, які ў славутай парыжскай Сарбоне казаў пра 
Беларускую мову: “...гэта самая багатая і самая чыстая 
гаворка, якая ўзнікла даўно 1 цудоўна распрацавана”. 

Я разумею, што Вы - не выдатны рускі вучоны Леў 
Гумілёў, які лічыў, што беларуская мова з'яўляецца адзінай 
усходнеславянскай мовай, дайшоўшай да нашых дзён 
амаль у чыстым выглядзе яшчэ з часоў паганства. 

Я выдатна разумею, што Вы - не вядомы польскі паэт 
Віктар Гамуліцкі, які пісаў: 

...О, мова Беларуская! 

Твой гук заўсёды, 

Як рэха дадаўніх дзён. 

Ты - мова мірнага, 

Сардэчнага народа... 

Я разумею, што Вы - не Гаўрыіл Дзяржавін, не 
Аляксандр Купрын і не Іван Бунін, якія для сваіх твораў - 
украсы вялікай рускай літаратуры - бралі надзвычайныя 
па сваёй гожасці і сакавітасці беларускія словы. 

Урэшце, размаўляючы, як мяркуеце, “по- русски”, вы 
і не цяміце, колькі слоў праз “бедную” беларускую мову 
пазычыў сабе “богатый русский язык”! Паспрабуйце хаця 
б задумацца над вядомымі рускімі прымаўкамі “Жить - 
не тужить” (а ці ёсць у рускай мове слова “туга”?), “Не 
так страшен чёрт, как его малюют” (а зусм ие “рисуют”). 
Паспрабуйце размаўляць “чисто по-русски”. У такім 
выпадку вы не зможаце казаць “бильярдная палка” замест 
правільнага выразу “бильярдный кий” (беларускі кій, 
кіёчак), не скажаце “вокруг мира” замест “вокруг света” 
(свет, сусветны), “тайный ужин” замест “тайная вечеря” 
(вячэра, вячэраць) і г.д. Вы нярэдка сустрэнеце ў рускай 
мовесловы, паходжанне якіх вельмі празрыстае: вызволять, 
хворый, друкарь, усмешка, шлях, народііться, хата, 
сгинуть, мёжа, потребность (хоць надта ж не падабаецца 
Івану васілеўскаму беларускае “трэба”), жито, жнея і гэтак 
далей, і гэтак далей... І не забывайцеся, шаноўны Іван 
Андрэевіч, выключыць тэлевізар, калі папулярны расійскі 
гурт “Мумий Тролль” спявае свой хіт “Утекай” (уцякай). І 
ніколі - крый Божа! -- не чытайце класічную казку рускага 
пісьменніка Яршова “Конёк-горбунок”, дзе ёсць такія 
словы: “И такой он стал хороший, и такой он стал 
пригожий” (прыгожы)... І ні ў якім разе не адкрывайце кнігу 
В.Анікіна “К мудрости ступенька”, а то яшчэ вычытаеце 
там такое: “Недорослого зайца называли “заяня”... 

Зрэшты, няхай Іван Васілеўскі і яго аднадумцы 
размаўляюць, як умеюць, і чытаюць, што пажадаюць, гэта 
іх права. Адна толькі настойлівая просьба: не трэба сваё 
невуцтва і бескультур'е абрушваць на святую пакутніцу 
- Беларускую мову, пранесеную праз стагоддзі і захаваную 
для наступных пакаленняў! 

Як “аматар беларускай мовы”, прапаную вам, Іван 
Андрэевіч, і ўсім, хто смела бярэцца разважаць і лаяць 
беларусшчыну, не ведаючы яе, псіхалагічна-лінгвістычны 
тэст Лядаховіча-Таміліна. Псспрабуйце перакласці на 
рускую мову з беларускай: “Я люблю сваіх суседак, але 
кахаю толькі жонку”. Што, не атрымліваецца? А цяпер 
паспрабуйце зрабіць выснову, ці сапраўды наша мова 
такая прымітыўная, як вы лічыце... 

Зрэшты, усе намаганні прынізіць беларушчыну 
вартыя жалю. Ужо 300 год (калі лічыць ад часу забароны 
выкарыстання старабеларускай мовы ў афіцыйным 
справаводстве Вялікага княства Літоўскага, Рускага і 
Жамойцкага) шавіністы ўсіх масцей і часоў спрабуюць 
прынізіць Беларускую мову. Ды марна! Як жыла яна, 
светлая, чыстая, родная, так і жыве. І будзе жыць! І праз 
20 гадоў, і праз 200! І будуць на ёй складаць песні, 
звяртацца да Бога, пісаць кнігі, прызнавацца ў каханні. А 
вось пра ненавіснікаў яе не застанецца 1 згадкі! 

Як слушна піша слынны майстар нацыяналыгай паэзіі 
Рыгор Барадулін: 

Беларускае Слова - ад Бога. 

Слову нашаму Бог дапамог! 

Хто не любіць яго, ад тога 

Назаўсёды адвернецца Бог. 


С. Язмітрый Гранчык. 
Ваш чыннае і падпісчык. 
Мепск. 


наша 


Зазываюць у Літве 
“вакоіцай” альбо “засцен- 
кам” асаду шляхецкую для 
розніцы ад уласпа вёсак ці 
сёл, асад вейскіх (вясковых). 

З Каментару Адама 
Міцкевіча да свайго твору 
“Пап Тадэуш”. 


А на Сёмуху гэтым 
разам мы з'ездзілі ў Востаў. 
Бліжні, бо быў яшчэ й Даль- 
ні, што пралягаў за 300- 
мятровым пасам лесу вод- 
даль ад Масьцішча, што на 
Койдаўшчыне. Гэта цяпер 
300 метраў і засталося. А 
даўней, у часы не такія ўжо 
! далёкія, калі стаялі там З 
хаты, у якіх умяшчаўся 
ўвесь немалы шляхецкі род 
Матусевічаў, лес абступаў 
усё наваколле. Мая бабка 
Клемянтына, калі я ў мален- 
стве пыталася яе: “ Адкуль 
Вы?” - адказвала: " З Во- 
страва”. Яна не называла 
ўжо сваю Супольнасць ні 
фальваркам, ні засьценкам, 
ні ваколіцай, ні тым больш 
- хутарам. Старыя назвы 
былі бязлітасна знішчаны, 
але 1 новыя не прыжыліся. 
Сваю Супольнасць людзі, як 
ім іхнімі дзядамі была пера- 
казана па спадчыне даўней- 
шая вольніца, перахоўвалі ў 
сэрцах, свята ўшаноўвалі. 
А як жа інакш? Калі фізічна 
зніштожана была іхняя Ай- 
чына на Зямлі, то людзі 
ўспаміналі пра сваю Айчы- 
ну на Небе, імя якой - Брац- 
тва. Так нараджалася і 
нашая Айчына Брацтва, 
“ якую Я Сыходзячы з тутэй- 
шых абставін, усьлед за 
Адамам Міцкевічам назва- 
ла Літвой і якая сфармава- 
лася ў нашай хаце 8 лістапа- 
да 1997 году. Але тут мова 
мусіць ісці пра Востраў, як 
Айчыну ўжо не існуючай 
дзяржавы. 

. Памятаю, як Марыя 
хавала маленькага Езуса ў 
яслі ад шалёных драпеж- 
нікаў старога свету. Памя- 
таю, як павук, аплёўшы 
павуцінай тую ясліню, пры- 
даў ёй не жылы выглядітым 
падмануў пагоню зла. Ма- 
рыя ў васобе Хрыста нара- 
дзіла Новы Свет, і Бог сця- 
рог тую маленькую Суполь- 
насьць Новага Сьвету. А ў 
Востраве перахоўваліся но- 
сьбіты рэшткаў старых ве- 
даў, бо зьнішчаны былі ўжо 
1 кнігі нашых Асветнікаў, і 
наш Статут, і наша Дзяр- 
жава - увесь той лад жыцця. 
Г толькі засталася Жанчына, 
Маці, Матэрыя, Сэрца, Кас- 
мічны Магніт, Якая памя- 
тала... Дзіўна ўсё ж, што 
беларускія адраджэнцы па- 
ставілі помнік найперш Ма- 
ксімаваму бацьку ды не 
Маці. Але гэта толькі свед- 
чыць аб тым, што ў нашым 
грамадстве пакуль перава- 
жае грубая фізічная сіла і 
ніколькі не цэніцца сіла 
духу. Людзі бачаць толькі 
тое, што ляжыць на паверхні. 
Вось адкрыў Пазьняк забой- 
ства целаў - убачылі, а 
адкрытая Славамірам га- 
небнае забойства душаў - 
не бачаць. Таму і стаяць на 
нашай зямлі скрозь помнікі 
Лену, Дзяржынскаму, што 
большы ўклад у эвалюцыю 
ўнесла злой сілай, чым доб- 

рай. Справядліва, хоць і 
прыкра. І каб хоць нейк 
проціставіцца той прыкрас- 
ці, я ўзялася сама давсле- 
даваць Востраў, бо ў На- 
цыянальным гістарычным 
архіве Беларусі, куды я 
зьвярталася па дапамогу, са 
мной толькі ветліва пага- 
варыла Адамовіч Святлана 
Філіпаўна, пакінуўшы мне 
свае каардынаты быццам 
бы дзеля дадатковых звест- 
каў да запыту. Неабходныя 
звесткі я ёй і прадставіла, 
але архіў пакуль маўчыць. 
Мо яго напалохала тое, што 
надта ж выразна з маіх па- 
пераў выглядала аблічча 
нават не новых беларусаў 
(бо менавіта пра іх мне рас- 
павядала ў сваім кабінеце 
Святлана Філіпоўна) ды 
ранішняй Ліцьвінкі. Што 
зробіш? Не адна яна пу- 
жаецца. Архіў маўчыць, ну 
1 я пакуль маўчу, бо ўрэшце 
грошы, што давялося б мне 
плаціць за іхнія шляхецкія 
паперы, у мяне не лішнія, 
хоць грошы 1 ёсць сьмецьце, 
але ў дадзеным выпадку 
яны прадстаўляюць матэ- 
рыю, якую я паважаю. Та- 
кім чынам вырашана: я не 
буду разбураць помнік Дзя- 
ржынскаму, (сам разбурыц- 
ца, калі прыйдзе пара) лепш 
паімкнуся паставіць помнік 
Востраву. 

Цяпер там скрозь да- 
чы. Недзе блізка й Шушке- 
віча дача знаходзіцца. Дзед 
Чэсік Заянчкоўскі, што па- 
казваў нам сялібу Мату- 
севічаў, нядобра азваўся пра 
гэтых бягучых людзей, ук- 
лючаючы і былога дзяр- 
жаўнага дзеяча: “ Крадуць 
яны ўсе, адзін перад адным 
навыперадкі! Затое, хораша 
сказаў пра аднаго з маіх 
дзядоў - Ігната Матусевіча. 
Калі бальшавікі зніштожылі 
Востраў, дзед Ігналя мусіў 
перабівацца на розных ка- 
зённых работах; пасля на- 
няўся пастухом у Масціш- 
ча. Падышоў пенсійны 
ўзрост, а стажу яму не ста- 
вала. То людзі заступіліся 
за яго і прадставілі даведку, 
што ён пасвіў людскіх ка- 
роў. І пенсію далі, як нале- 
жыць. Удзячнасць - адзін з 
пунктаў Статута Брацтва. 
Г хоць простыя людзі не 
маглі гэта скласці ў словах, 
а тым больш - на паперы, 
яны насілі Статут у сваіх 
душах, А лёгкі дотык ду- 
шамі самы моцны, бо ён - 
Нябесны, Брацкі. 

То адкуль жа пачына- 
ецца Востраў? І хто будзе 
правадніцай да яго? Так, 
вясёленькае слоўца “Экс- 
курсавод” тут замяняецца 
на правадніца, а лепш ска- 
заць -- воднік, замест скамп- 
ратаванага бальшавікамі 
слова “правадыр”. Расей- 
скае Вадалей, а ліцвінскае -- 
Воднік мусіць мець яшчэ 
адно значэнне: кіраўнік, 
той, хто вядзе. Яна ж - 
Настаўніца, Маці, бо мы 
рушым не да ціхага муж- 
чынскага кляштара, а да 
цытадэлі, цвердзі, якая тры- 


малася на жаночай духовай 
сіле. Імя сгарэйшай правад- 
ніцы, водніцы, яна ж - га- 
лоўная ахвярадаўца, тры- 
мальніца і захавальніца 
вялікага роду Матусевічаў 
- бабка Зоня, родная сястра 
маёй бабкі Клемянціны па 
бацьку. 02.02.1912 году 
нараджэння, яна памятае 
мінулае да драбніцаў. Яш- 
чэ мяне праводзілі да Во- 
страва цёця Алдоня з Вор- 
шы ды цёця Карольця з 
Камароўшчыны - родныя 
сёстры майго бацькі. А 
бацька, калі я штось спра- 
бавала пытацца ў яго, ад- 
некваўся, груба пасміхваў- 
ся; а калі 1 расказваў нешта, 
то пры добрай чарцы. Але 
я не крыўдую на яго, як не 
крыўдавала Ларыса Г'ені- 
юш на свайго тату. Лю- 
дзьмі да гэтага часу валодае 
страх. Страх быў нават у 
бабкі Зоні, мабыць, бо калі 
я сказала, што шукаю ў 
архіве звестак пра шля- 
хецтва Матусевічаў, то яна 
абмовілася, што “мы не 
дваране, а нішчылі нас 
таму, што радня была ў 
Канадзе”. Так, вынішчылі 
найлепшых, найшляхетней- 
шых, найвышэйшых, бо і 
пярун страляе ў найвы- 
шэйшы грамаадвод. 
Заўсёды быў нехта 
адзін, хто прымаў адказ- 
насць за зямлю. У Востраве 
таксама быў адзін. Пра- 
дзеда Зоні звалі, здаецца, 
Апаліпар. Ён першы з Ма- 
тусевічаў 1 набыў зямлю ў 
Востраве за І км ад Мас- 
цішча. Апалінар - прадзед 
Зоні меў дзвюх дачок і ад- 
наго сына з удакладненым 
імем Апаліпар. Востраў 
пачынае дзяліцца на хаты. 
Да аднае з дачок прадзеда 
Апалінара прыстаў у пры- 
мы Ціжэўскі. Маладыя му- 
сілі заснаваць сваю хату. 
Пасьля яшчэ дзьве хаты 
ставілі Ян і Юзаф Мату- 
севічы - сыны Апалінара - 
дзядуні. І на дакалгасны 
час, які памятаюць мае цёткі 
і старэйшыя людзі Мас- 
цішча, яшчэ стаялі тры ха- 
ты, у якіх жылі адзін Ці- 
жэўскі з пляменіцай Мары- 
яй, што была замужам за 
чыстакроўным немцам Ру- 
дольфам Аўрысам. Застаў- 
ся ён тут з ваеннага рэз- 
руху, упадабаўшы тутэй- 
шую красуню, што свед- 
чыць аб тым, што Востраў 
не быў ізаляваным ад вя- 
лікага свету. У другой хаце 
жылі Суднічанкі - унучкі 
Юзафа Матусевіча. Да дач- 
кі Юзафа, мабыць Броні, 
прыстаў у прымы Антон 
Суднік з Мелькавіч, ад якой 
і пайшлі тыя Суднічанкі. 
Падатлівая беларуская ін- 
тэлігенцыя, захопленая ра- 
сейскай рэвалюцыяй, не 
змагла абараніць культуры 
нашай зямлі, як гэта пры- 
кладам было зроблена ў 
суседняй Летуве. На Сёму- 
ху ў Востраве з нашай 
сям'ёй быў Дзіма Таруліс - 
гэты Светлы Анёл, што ня 
раз ужо пасылаўся мне Бо- 





Ганна Матусевіч 


гам, каб працянгуць руку, 
калі я ў нерашучасьці спы- 
нялася перад чарговай про- 
рвай. Ён і цяпер працягнуў 
мне руку, але пра гэта я 
скажу трохі пазней. Цяпер 
жа толькі адзначу той факт, 
што Дзіма, гэты летувіс з 
Менску, запісаў у пашпарце 
прозвішча сваёй жонкі як 
Таруленя, ды не Таруліс. 
Дзіма ўмеў абараніць сваю 
культуру на чужой зямлі. На 
нашай зямлі сваю культуру 
баранілі жанчыны Вострава, 
бо і да гэтага часу жыве ў 
Менску Анька Суднічанка, 
бо яна нарадзіла пазашліюб- 
пага сына і таму не стала 
прыкладам, Сцепулёніхай, 
ды засталася, як у мала- 
досьці - Суднічанкай. А ў 
трэцяй хаце жылі дзеці Яна 
Матусевіча - майго пра- 
дзеда. Ад таго мейсца за- 
стаўся толькі кляновы пень 
ды рэшткі ствала павале- 
нага дрэва. Яшчэ ў мінулым 
годзе гэты клён стаяў... Не 
заспелі ... Сфатаграфаваць 
бы хоць гэты пень!.. “Рабіць 
ёй няма чаго! Нейкі пень 
будзе фатаграфаваць! То 
грошы для яе - смецце, а то 
раптам пень стаў золатам!” 
- абурыўся муж. Рабіць мне 
не было чаго; я аслабла і ў 
такім стане не змагла б 
абараніць пень-адзіночку 
рэчавую памяць пра Во- 
страў. Ды заступіліся Дзіма 
і мая Веранічка. Дзякуй 
Вам, чуйцыя Светлыя Ду- 
шы! А пасля пию мой добры 
муж пасвятлеў і сам пра- 
панаваў сфатаграфаваць 
сям'ю Заянчкоўскіх ля іхнай 
хаты з цьвітучым бэзам, 
штой было зроблена. Дабро 
множыць дабро, і Вы бачылі 
б, як пасвятлелі твары ў 
гэтых спрацаваных людзей, 
што захавалі для мяне па- 
мяць пра Востраў! А Вера- 
ніка ўзяла кару з таго клёну. 
Яна хоча ўклеіць яе ў свой 
Дзённік, у тым мейсцы, дзе 
апісвае пра паездку ў Во- 
страў. Гледзячы на яе, і Я 
папрасіла ў дачкі кавалачак 
кары ды паклала ў папку з 
радаводам Матусевічаў. 
Пішу, а Міколка пытаецца 
ў мяне: “Мама, а для каго 
ты пішаш?” 

- Аля цябе, сынок. Вы- 

расцеш - лрачытаеш 

пра Востраў. 

- Мама, а ты не пішы 
пра тое, што я знайшоў па- 
вучка-землятрасуна, бо ні- 
хто яго ня ведае, толькі Я - 
будуць смяяцца. (Міколка 
ведае, што калі ўбачыш 


павучка - будзе пісьмо ці ў 
навіна якая, а тут ён знай- "“ 


шоў ці то павучка страка- 
тага, ці то жучка, што скача 
і назваў яго “землетрасу- 
ном”). 

- Добра, сынок, не бу- 
ду. Я толькі ў Дзённік свой 
запісала. (Ужо ж даруй мне, 
сынок, гэтую ману. Хто 
ведае, можа некалі будзеш 
удзячны мне за яе, як я табе 
цяпер удзячна, мой маленькі 


прарок). 


(Працяг У наспіупным 
нумары) 





Да 200-годдзя з дня 
нараджэння А.С.Пушкіна 


Беларускі Фонд культуры ажыццявіў выданне 
паэмы А.С.Пушкіна “Яўген Анегіц” на беларускай 
1 расейскай мовах. Пераклад зроблены яшчэ ў 1949 
годзе Аркадзем Куляшовым, ілюстраваў іобілейнае 
выданне вядомы беларускі мастак Арлси Каш- 
курэвіч. 

Кніга выпушчана тыражом усяго 15 тысяч 
экзэмпляраў, і зпачпая частка выдання будзе 
ўручана выпускнікам школ 1999 года, якія закон- 
чылі школу з залатым або сярэбраным медалём. 

На здымку: Старшыня Беларускага фонду 
культуры У.А.Гілеп з першым экзэмплярам кпігі 
“Яўген Анегін” па бсларускай мове. 

Фота Яў:сна Казіюлі. БЕЛТА. -О - ТАЛТМ 





Не верце энцыклапедыям 
Выява Нясвіжскай ратушы там ужо не адпавядае 
сапраўднасці. Зараз яна цалкам прыведзена ў 
стан, які мела да 1700 года. Каштавала гэта не 
менш, як 4 00 000 000 рублёў. 





Віншаванне 


Спадарства! Нас стала болей. 13 чэрвеня ў сям'і 
Вольгі і Аляксандра Бондаравых нарадзілася 
дачушка, трэцяе дзіця. Зычым сям'і Бандаравых 
шчасця, здароўя і дабрабыту. Хай расце вам на 
ўцеху свядомая беларусачка. 

Апгеліна Масюта 





вае «с 





(Заканчэнне. Пачатак 
у папярэдніх пумарах). 

Якая родная мова на- 
роду, дзяржавы, такая мова 
іў касьцёле, толькі як я ўжо 
сказаў, у касьцёле яна 
больш узвышаная, духоў- 
ная. Касьцёл нясе на сабе 
грахі людзей, нашыя сла- 
басці, ачышчаючы і асвя- 
чаючы нас. “Хрыстус памёр 
за нас, калі мы былі яшчэ 
грэшнікамі” (Рым 5,6. 86). 
Так, як кожная добрая маці 
перажывае за лёсы сваіх 
дзяцей, іх беды носіць у 
сваім сэрцы, маці заўсёды 
блізка, яна ўсё разумее, 
спачувае, прабачае, настаў- 
ляе, бароніць, моліцца, маці 
ліобіць сваю дачку ці сына, 
калі ён нават найвялікшы 
“преступник” 1 заўсёды ўба- 
чыць у ім штосьці добрае. 
Так і Касьцёл спачувае не- 
паслухмяным дарослым дзе- 
цям, людзям, моліцца за іх, 
за нас, добрыя людзі, а калі 
здараецца якая бяда (вайна, 
Чарнобыль, разводы...), Ка- 
сцёл гаворыць праз міласэр- 
насць, прабачэнне ўсім і 
ўсіх, хто на працягу больш 
80 гадоў пераследваў Кас- 
цёл і Царкву. Маці-Касцёл 
ніколі не асудзіць, бо мы і 
так асуджаны сваімі бедамі, 
цярпеннямі, у слязах вечна 
барыкаемся змаганнем за 
лепшае, толькі ўся бяда ў 
тым, што чалавецтва так і 
не навучылася адрозніваць 
сапраўднае дабро ад фаль- 
шывага зла, усе мы спа- 
дзяёмся на свае сілы. Часта 
д'ябал у сваіх хітрасцях і 
каварстве чалавекам непе- 
раўзыдзены, і калі Пан Бог 
не дапаможа, лічы што ты, 
чалавеча, пацярпеў фіяска. 
Пасля розных палітычных 
разрух і войнаў, хто мае і не 
першае слова прабачэння 1 
дапамогі, як не хрысціян- 
ства і вера - дабрыня і пра- 
бачэньне. Я тут зусім не 
імкнуўся паставіць на пер- 
шым месцы Касцёл, таму 
што Царква, вернікі, браты 
і сёстры праваслаўныя, так- 
сама вельмі цярпелі ад ге- 
нацыду ідэалогіі атэізму - 
тады мы былі бліжэй паміж 
сабою, таму што мы былі на 
адной Галгофе і кленчылі 
пад адным Крыжом. Як ба- 
чым, у нас не толькі адзін 
Пан Бог, але і адна Галгофа, 
аднолькавыя цярпенні, хоць 
трошкі адрозніваюцца кры- 
жы, але Пан Езус на крыжы 
адзін 1 адно неба. Цяпер жа, 
ідучы дарогаю жыцця і ад- 
раджэння, мы спрачаемся, 
хто чый, як кажа Апостал 
Павел: “Я Апалоса, я Ке- 
фаса, а я - Хрыста” (І. Кар. 
1,12). 

Таму тут паўстае пы- 
танне-зварот да інтэліген- 








цыі, пісьменнікаў, 
паэтаў, кампазітараў 
1 выкладчыкаў, на- 
вукоўцаў і мініст- 
раў, хто працуе ў 
справе культурнага 
адраджэння. Ці 
сапраўдна духоўна 
цесна звязаныя з 
Касцёлам і Царк- 
вою? Як часта вы па- 
сапраўднаму як 
хрысціяне наведва- 
еце храм, ці па па- 
трэбе голасу душы, 
ці толь-кі пасвяціць 
Пасху. Ці прымаеце 
Святыя Сакраманты 
як: Шлюб, Споведзь, 
Святое Прычасце І ці 
стараецеся жыць паводле 
гэтых, адвечных, Божых 
правоў? Часта мы ўспрыма- 
ем Езуса Хрыста і Яго на- 
вуку “ОПТАМ” - гэта азна- 
чае, што мы дома, сярод 
усялякіх розных кнігаў, ма- 
ем Біблію - Боскае Слова, 
але ніяк не можам успры- 
няць Хрысто-вае вучэнне ў 
“РОЗНІЦУ” - гэта выка- 
нанне Боскіх за-паведзяў, 
прымаць Святыя Сакраман- 
ты, Прычасце, браць удзел 
у набажэнствах, маліцца, 
быць практыкуючым хры- 
сціянінам у сваім асабістым 
жыцці І добрым прыкладам 
для сваёй сям”і. Сёння, як 
ніколі, шаноўныя настаў- 
нікі, вельмі патрэбны Ваш 
духоўны прыклад ся-род 
моладзі, бо праз мову сам 
Бог гаворыць да нас, праз 
мову адраджаецца дух 


веры, прагрэсу, культуры. 
Паглядзіце, прашу Вас, як 
вераць у Бога і захоўваюць 
хрысціянскія традыцы! ў 
іншых прагрэсіўных краінах 
свету. 

Не ў свечцы, якую мы 
трымаем ў руцэ ці ставім на 
падсвечнік перад людзьмі, 
заключаецца ўся наша вера, 
а ў сапраўднай адказнасці 
перад Богам, продкамі, Ба- 
цькаўшчынаю, сваім сум- 


ляксандр Надсан і Уладзіслаў Зав 


ле 25(410) 

Ксёндз-магістр Уладзіслаў Завальнюк 


РОДНАЯ МОВА 


СЛОВА З ЧЫРВОНАГА КАСЦЁЛА 


леннем 1 павазе да чалавека. 

“Ніс (тап віогіа туі” 
- “Так праходзіць слава 
свету". Адна справа пакі- 
нуць напісанае слова, верш, 
мастацкі вобраз, пабуда- 
ваць дом, падобна свечцы ў 
храме, і зусім іншая - даць 
ім духу ў жыцці, што І ро- 
бяць вера, духоўнасць, кан- 
фесія. 

Без удзелу інтэліген- 
цыі, без Вас, шаноўныя ба- 
цькі, цяжка ўявіць сабе са- 
ліднае адраджэнне. Вы ду- 
маеце, што жывеце сабе, а 
Касцёл сабе, - Касцёл існуе 
толькі для Вас, нясе і ахвя- 
руе Пану Богу Вашыя ду- 
хоўныя ахвяры, цяжкасці 1 
малітвы, Хрыстус у Касцёле 
церпіць разам з Вамі... 

Пытаньне, якая мова ў 
Касцёле? - Такая самая, што 
і ў сем'ях, ясельках, дзіцячых 
садках, школах, месцах пра- 
цы, ВНУ і г.д. На якой мове 
ў сям'і - на такой жа і ў 
Касцёле. Але на якой, хачу 
звярнуцца да філалагічных 
факультэтаў беларускай 
мовы, камісіі па стварэнні 
слоўнікаў: якую распра- 
цаваную літургічную мову 
Вы падалі Касцёлу і Царк- 
ве, якія адраджаюцца ў Бе- 


альнюк- 


мова” сёньня? Гэта правапіс, 
які існаваў у беларускай 
мове да 1933г., правапіс 
Тарашкевіча, правапіс не 
толькі з памякчэннямі, Як 
напісан для Вас мой арты- 
кул, але граматыка Тара- 
шкевіча, як лепшая з пяці (5) 
на той час пададзеных, якая 
надавала мове своеасаб- 
лівую вымову. Мілагуч- 
насць беларускай мовы, як 
струмень чыстай крынічнай 
вады, які сцякае паміж ка- 
менчыкамі 1 зялёнымі бера- 
гамі, як шчабятанне птушак 
у гаі. Услухайцеся, якая 
мяккая вымова ў нашых 
суседзяў літоўцаў, палякаў, 
на Заходняй Украіне, у чэ- 
хаў, славакаў. Гэта яшчэ 
раз сцвярджае пра коліш- 
нюю еднасць як духоўную, 
так і культурную. А пра- 
вапіс мовы зменены таму, 
каб наблізіць да рускай і 
даць так званы сучасны 
ВЫГЛЯД. 

Беларуская мова мела 
яшчэ і лацінскі варыянт 
правапісу, пра які з нас- 
мешкаю пісалі, гаварылі, 
што карыстаюцца лацін- 
каю, каб адрозніваць ад 
мужыцкай мовы. Гэта зусім 
не так, пісьменнасць лацін- 


змаганні за мову. Здымак У. Кармілкіна. 


ларусі? Гэта будзе першы 
агульны ўсебеларускі крок 
у кірунку ацэнкі хрысціян- 
ства з боку ўладаў. Калі 
браць паводле працэнтаў, 
то ў Беларусі 85-90, хры- 
сціяне, якія павінны і дапа- 
магаюць у духоўным і ма- 
ральным р адраджэньні: 
“Служыце Богу, каб не па- 
мерлі“. 

Што такое “Стара- 
беларуская” і “Беларуская 


каю мае традыцыю з даўніх 
часоў. На Беларусі кары- 
сталіся лацінкай, асабліва з 
другой паловы ХУІ ст. Пер- 
шы друкаваны твор лацін- 
каю - гэта “Песня пра зуб- 
ра” Міколы Гусоўскага. 
Калі пачалі друкавацца 
беларускія кнігі, Біблія, 
газеты, малітоўнікі, кары- 
сталіся і кірыліцай. Была 
патрэбна больш глыбока 1 
цесна аб'яднацца з Захадам, 


уніяцкі і каталіцкі святары адзіныя ў 


яго культураю і новай сты- 
лістыкай мовы (літары напі- 
саны лацінскім правапісам), 
каб уся Еўропа і многія 
краіны сьвету змаглі да- 
ступна чытаць на беларус- 
кай мове. Такі паварот у 
граматыцы зрабіла Мал- 
дова ў пачатку 90-х гадоў 
ХХ ст. - дзе ўведзена зноў 
лацінка, адкінуўшы гвал- 
тоўна ўведзены ў застойныя 
часы алфавіт кірыліцай. 

Беларуская мова, 
якую ў свой час хацелі ба- 
чыць і мець у лацінскам 
правапісе, гэта зусім не 
збліжэнне ці зліццё з Польш- 
чай. Сведчанне таму абра- 
ны лацінска-чэшскі варыянт 
правапісу, а не польскі, 
нямецкі ці англійскі вары- 
янт. Чаму? 

Па-першае, польская 
мова ёсць суседняй мовай. 

Па-другое, чэшскі ва- 
рыянт лацінкі, таму што 
гэтая мова асобная ад поль- 
скай. 

Па-трэцяе, чэшская 
мова з'яўляецца адной з 
многіх славянскіх моў, у 
адрозненні ад нямецкай, 
англійскай 1 іншых. 

Па-чацьвёртае, на той 
“Залаты перыяд” культур- 


нага адраджэння Вялікага 
Княства Літоўскага, у тым 
ліку Беларусі, сгаліца Чэхіі 
- Прага была вялікім цэ” 
рам культуры і інтэлек- 
туальнага ўзросту для мно- 
гіх нашых дзеячоў куль- 
туры. Мастацтва, паэзія, 
навука вабілі многіх, так як, 
напрыклад, і знаходжанне І 
навука ў Празе самога 
Францішка Скарыны. І да 
сённяшняга дня ў многіх 


наша 








людзей, асабліва моладзі, 
ёсць жаданне паехаць на 
Захад і агрымаць адука- 
цыю. Вельмі цяжка наву- 
чыць студэнта ці кожнага, 
жадаючага ведаць тую ці 
іншую мову, уменню іграць 
на незалежна якіх музыч- 
ных інструментах, калі сам 
не хоча вучыцца і праца- 
ваць над сабою ў поце чала. 
Таму кожны чалавек, які 
лічыць сябе сапраўдным 
грамадзянінам сваёй Баць- 
каўшчыны, павінен імкнуц- 
ца несці сам 1 запаліць жывы 
агеньчык любові да роднай 
мовы ў сэрцах сваіх блізкіх. 

На маю думку як свя- 
тара, скажу шчыра, што без 
вяртання веры і чыстых 
хрысціянскіх традыцый у 
сем'ях і культуры, мы ўвесь 
час будзем блукаць і ма- 
рыць, па падабенству наро- 
да абранага Богам, у пу- 
стыні, аж зродзіцца вера, 
якая і прывядзе ўва ўсіх 
адносінах і ўзроўнях да зямлі 
Богам абяцанай. Дзякуючы 
веры і сапраўднай любові да 
Бога нараджаецца любоў да 
бліжняга і Бацькаўшчыны. 
Бо ў Храме немагчыма не 
ўспамінаць у малітвах пра 
бліжніх, пра Богам дадзены 
край. Тады не так проста 
будзеш таптаць старыя, 
адвечныя бацькоўскія тра- 
дыцыі, ці разбурваць хра- 
мы, ламаць на могілках 
крыжы, спадчыную гіста- 
рычную архітэктуру вялі-' 
кую ці малую. Паламаўшы 
1 разбурыўшы бачныя хра- 
мы ў краіне, толькі цяпер 
мы адчулі і ўбачылі, што 
паламалі, разбурылі што- 
сьці вялікае і ўзнёслае - 
душы людскія, нябачныя 
храмы ў душах і сэрцах 
людскіх. Гэтая адкрытая 
рана бачна ўва многіх з нас, 
бо як за даўніх часоў мы не 
хадзілі ў храмы, каб пама- 
ліцца, бываць на набажэн- 
ствах, спадзявацца і пры- 
ступаць да Святога Пры- 
часця, так гэта прадаў- 
жаецца і да сённяшняга дня. 
Ваяўнічы атэізм даўно ўжо 
знік, як імгла з усходам 
сонца, а мы ўсё яшчэ жывём 
пад яго замбіраваннем. 
Увайдзіце смела ў Храм, не 
бойцеся, ён чакае на Вас. 
Бацькі Вашыя не баяліся 
Храма, яны вельмі цапіла і 
любілі храм, духоўнасць і 
Бога. Мы разгубленыя ў 
жыцці, бо згубілі храм і 
духоўнасць, калі знойдзеш 
храм, знойдзеш веру, а знай- 
шоўшы веру, знойдзеш і 
сябе, і народ, і дапамогу 
Божую. 

Давайце ж адбудуем 
пашыя Святыні, адродзім і 
адновім з Божай дапамогаю 
душы пашы. 

Родная мова! Цудоўная 
мова! 

Ты пашых думак выток 
і аснова, 

Матчын дарунак ад 
самай калыскі, 

Ты самацветаў яскра- 
вая пізка. 


А цяпер - слова за та- 
бою, паважаны суайчыннік, 
хрысціянін, сын і дачка гэ- 
тай зямлі. Усё залежыць ад 
твайго сумлення і ад твайго 
асабістага прыкладу - жыц- 
ця. 

Т. А. Джумантаева 


Да пытання аб музейных традыцыях Полацка. 
Музей езуіцкага калегіюма 18-19 ст.ст. 


(Заканчэнне. Пачатак 
пумары 24.) 

У музеі захоўваўся 1 
архіў езуітаў, які, ў асноў- 
ным, складаўся са штогадо- 
вых справаздач і прац вы- 
кладчыкаў акадэміі (адну з 


іх знайшоў у І988г. Генадзь. 


Каханоўскі ў аддзеле ру- 
капісаў у ЦБ АН ЛітССР). 
Акрамя таго, як сведчыць 
А.Марэль, у архіве захоў- 
валіся дакументы па гіс- 
торыі Балтыйскага краю, 
якія езуіты ў 1802 г. пера- 
везлі ў Полацк з Рыгі. 

Улічваючы вядомыя 
нам крыніцы, можна яшчэ 
раз пералічыць калекцыі, 
якія збіраліся, захоўваліся 1 
экспанаваліся ў музеі езуіц- 
кага калегіюма і акадэміі: 

- калекцыя натураль- 
най гісторыі; 

--калекцыя механіч- 
ных інструментаў і пра- 
мысловых мадэляў; 

--калекцыя металаў; 

--калекцыя медалёў 
(больш за 4000 адбіткаў); 

--калекцыя манет; 

- “калекцыя зброі (аг- 
нястрэльнай і халоднай) 1 
вайскавога абмундзіраван- 
НЯ, 

-“калекцыя музычных 
інструментаў; 

--калекцыя рукапісаў; 

--калекцыя старадру- 
каў; 

--калекцыя дакумен- 
таў і актаў; 

--кадйекцыя пячатак; 

---калекцыя абразоў; 


--калекцыя жывапісу; 

---калёкцыя графікі; 

--калекцыя мазаічных 
работ; 

--калекцыя дробнай 
пластыкі (разьба па камяню, 
слановай косці, дрэву); 

--калекцыя гіпсавых 
адлівак (4125). 

Названы асноўныя ка- 
лекцыі, звесткі пра якія су- 
стракаюцца найчасцей. 

Падсумаваўшы ўзга- 
данае, можна гаварыць пра 
існаванне вялікага,добра 
аранізаванага музея вышэй- 
шай навучальнай установы, 
які займаўся збіраннем му- 
зейных рэчаў, іх захаваннем, 
вывучэннем, экспанаваннем 
і выкарыстоўваннем у ды- 
дактычных мэтах. 

Што сталася з калек- 
цыямі музея пасля таго, як у 
1820 г. езуіты вымушаны 
былі пакінуць Полацк? 

У 1822 г. частка маё- 
масці езуітаў і некалькі кар- 
пусоў акадэміі перайілі да 
піяраў, якія размясцілі ў 
Полацку свае школы. Дру- 
гая частка паступіла ў рас- 
параджэнне Віцебскай казён- 
най палаты. У аддзеле рука- 
пісаў Віленскай універсі- 
тэцкай бібліятэкі захоўва- 
юцца 67 аркушаў паперы, 
дзе невядомы нам навучэнец 
піярскай школы ў Полацку 
Лянкевіч піша, што ў лек- 
цыях выкладчыкаў выкары- 
стоўваліся матэрыялы і рэ- 
чы, якія пакінулі езуіты. Ён 
пералічвае музейныя «кабі- 


неты, якія захаваліся: фі- 
зічны, мінералагічны, заа- 
лагічны, хімічны. 

Вядомы краязнаўца 
А. П. Сапуноў у сваёй 
“Заметке о коллегии и 
академии иезуйтов в По- 
лоцке” піша пра рабаванне 
музея езуітаў у 1822 г.:“ 

. часть физического и 
других кабинетов отіірав- 
лена в Петербург, а часть 
оставлена на месте; часть 
библиотеки (до 20 тыс. 
томов) отослана в Вилен- 
ский университет, а затем 
передана Римско-като- 
лической духовной акаде- 
мии; другая часть библи- 
отеки разделена между 
Полоцкою духовной семи- 
нариею и Витебской гимна- 
зиею; типография переве- 
зена в Киев”. 

Акт сапраўднага 
спусташэння музея пачаў- 
ся, калі піяраў перавялі ў 
Вільню, а ў будынках бы- 
лой езуіцкай акадэміі вы- 
рашылі размясціць кадэцкі 
корпус. Гаспадаром на час 
перабудовы карпусоў ста- 
ла будаўнічая камісія, 
якой музейныя рэчы замі- 
налі прыстасаванне па- 
мяшканняў для новых кла- 
саў іспальных пакояў. Дяя 
разборкі музея і бібліятэкі 
ў Полацк 8 мая 1830 г. 
былі камандзіраваны: экс- 
траардынарны прафесар 
Пецярбургскага упіверсі- 
тэта Папоў і чыпоўнік 
Галоўнага ўпраўлення Ду- 


хоўных спраў Шэкялевіч. 
Вось што піша пра гэты 
працэс Г.Каханоўскі, які 
даследаваў гісторыю бела- 
рускіх музеяў: " Папячы- 
цель беларускай навучаль- 
най акругі Р. І. Карташэўскі 
пераконваў, што бібліятэку 
і музей у Полацку трэба 
пакінуць, аднак паводле 
ўказанняў пецяр-бургскага 
прафесара Папова і біблія- 
тэка і музей былі разрабава- 
ны. Лепшыя творы накіра- 
валі ў Пецярбургскую Ака- 
дэмію мастацтваў. У паш- 
товым рэестры зафік-саваны 
дзве скрыні, па 160 перага- 
родак кожная, з унікальнымі 
калекцыямі. І яшчэ дзве 
скрыні з карцінамі, ды тры з 
унікальным сонечным га- 
дзіннікам, мазаічнымі ра- 
ботамі; антыкварыятам 
прадметаў культу. У гэтым 
абозе пакідалі Беларусь і 256 
пудоў кніг”. У лісце да 
прэзідэнта Імператарскай 
Акадэміі Мастацтваў Мі- 
ністр Імператарскага двара 
паведамляў: “ По высочай- 
шёму повелению Государя 
Императора честь имею пре- 
проводить при сём к Вашему 
превосходительству для от- 
дачи в Императорскую Ака- 
демию Художеств находив- 
шиёся в Полоцком иезуйт- 
ском музеуме семь картин: 
оригинальную фламандской 
школы, представляю:цую 
внутренность храма; две 
копии, писанные живописцем 
Медзвецким (поправлено: 


Недзвецким), представляю- 
цую Ііресвятую Богоро- 
дицу и Марию Магдалину; 
и четыре мозайчных кар- 
тины, из койх одна пред- 
ставляет попугая на ветке, 
другая - извержение Везу- 
вия, и два пейзажа”. 

Згодна з А. Марэлю, 
усе кнігі ў 1830 г. былі раз- 
дзелены на шэсць катэго- 
рый: 


І. Кнігі па матэматы- 


цы, фізіцы, хіміі, некаторыя 
гістарычныя і літаратурныя 
з лексіконамі і граматыкамі 
па навейшых мовах заста- 
валіся ў Полацкім кадэцкім 
корпусе; 

2. Кнігі старажытныя і 
новых пісьменнікаў, аса- 
бліва тыя, што ў багатых 
вокладках і рэдкія, пера- 
даваліся ў імператарскую 
Публічную бібліятэку; 

3. Кнігі па медыцыне 
перадаваліся ў Маскоўскі 
універсітэт, а кнігі для вы- 
шэйшых навучальных уста- 
ноў і кнігі на ўсходніх мовах 
перадаваліся ў Пецярбург- 
скі універсітэт, які лічыўся 
бяднейшым; 

4. Кнігі гістарычныя І 
літаратурныя з польскай 
бібліятэкі перадаваліся бе- 
ларускім гімназіям; 

5. Кнігі духоўныя і ка- 
тэхізісныя перадаваліся Ў 
рымска-каталіцкую духоў- 
ную калегію і семінарыю; 

6: Кнігі кананічныя, 
пастановы царкоўных сабо- 
раў, кнігі па гісторыі царк- 


вы, разважанні пра схізма- 
тыкаў і іншыя, незалежна ад 
таго, на якой мове яны вы- 
дадзены, перадаваліся ў 
бібліятэку Галоўнага Уп- 
раўленця Духоўных спраў 
іншаземнага веравызнання. 

У выпіку Публічная 
бібліятэка атрымала 389 
тамоў польскамоўных вы- 
данняў, Санкт-Пецярбург- 
скі універсітэт - 6260 та- 
моў, Галоўнае Упраўленне 
Духоўных спраў - 3056 
тамоў, рымска-каталіцкая 
калегія - 8694, Маскоўскі 
універсітэт - 454 тамы, дзве 
бела-рускія гімназіі - 2619 
тамоў, Полацкі кадэцкі 
корпус - [149 тамоў кніг. 

Нягледзячы на тое, 
што амаль усе каштоўныя 
калекцыі былі вывезены З 
Полацка, музейная трады- 
цыя захавалася. Засталіся не 
толькі ўспаміны пра вы- 
ключна цікавыя экспанаты, 
але і агульная карціна раз- 
віцця навук на еўрапейскай 
прасторы, у склад якой ува- 
ходзіла і старажытная По- 
лацкая зямля. 

Вядома, ціто музей 
быў арганізавацы і ў кадэц- 
кім корпусе. У аснову яго 
былі пакладзены застаў- 
шыеся езуіцкія калекцыі. 
Але трэба канстатаваць, 
што музейная справа на ме- 
сцы не стаяла, тым больш, 
што расейскі ўрад не пера- 
шкаджаў ствараць умовы 
для існавання музеяў і разг” 
віцця выставачнай справы. 





ВЕЧНАЯ ПАМЯЦЬ МІКОЛУ ГАНЬКУ 


20 травеня 1999 году пахавалі мы Міколу Ганьку, 


доўгагадовага старшыню Згуртавання Беларусаў Канады, 


ідэйнага беларуса, важнага звення ў беларускім грамадскім 
ды царкоўным жыцці Таронта - Канады. Памёр Мікола 16 


травеня ў веку, без сямі дзён, 75-ці год. 


Нарадзіўся ён 23 травеня 1924 у беларускай сялянскай 


Чарнобылю ў Беларусі. У 1993 годзе, як сябра ЗБС 
“Бацькаўшчына”, арганізаваў паездку групы беларусаў 
з Канады на Першы З'езд Беларусаў Свету ў Менску. 
На гэтым З'ездзе ён быў выбраны сябрам Вялікае Рады 
Згуртавання Беларусаў Свету “Бацькаўшчына”. Як 
сябра Рады БНР ён старшыня Канадыйскага Сектару 


сям'і на хутары Каляндзіно, што кадя Маладэчна, Бацькі 
ягоныя Аўхім і Марыя заможныя собснікі хутара ўзгадоўвалі 
сына на добрага гаспадара ў хрысціянскім духу. 

У 1942 годзе васемнаццацігадовы Мікола стаецца 
сябрам Саюзу Беларускай Моладзі, дзе атрымаў першае 
падставовае беларускае нацыянальнае й арганізацыйнае 
ўзгадаванне. 

Г пасля праз усё сваё даўгое жыццё згодна з запаветам 
Францішка Скарыны верыў, што мы “не самі сабе нара- 
джаейся на свет”, а “для паспалітага дабра і Айчыны свае” 
павінны працаваць. Ён верыў, як сам на 50-я ўгодкі 
Згуртаваньня Беларусаў Канады казаў, што ЗБК дзейна 
праіснавала цэлае поўстагоддзе таму, што ад самога 
пачатку мела моцныя ідэялагічныя падставы. Ведала ЗБК 
пашто яно было сарганізавана і жыло ды працавала дзеля 
захавання і разьвівання ў Канадзе БЕЛАРУШЧЫНЫ - 
беларускае мовы, гістарычнае традыцыі ды наагул 
беларускае культуры. Дзеіць ЗБК, апошнімі гадамі пад 
ягоным кіраўніцтвам, каб жыла Беларусь, змаглася за яе 
дзяржаўную незалежнасць. Такія былі ідэялягічныя ўстоі 
Міколы Ганька. 

Пасля вайны апынуўшыся на эміграцыі спярша ў 
Зальцбургу, Аўстрыі, пасля ў Таронта, Канадзе Мікола 
Ганько адразу ўключаецца ў беларускае жыццё. Ён 
удзельнік тварэння ў Таронта першае беларускае нацыя- 
нальнае арганізацыі Згуртаваніія Беларусаў у Канадзе. І 
амаль ад самога пачатку ён заўсёды выконваў тую, ці іншую 
функцыю ўва ўправе арганізацыі. 

Як дзейны сябра ЗБК, ён удзельнік арганізацыі куплі 
беларускага дому, спярша на Данадас 1000 (1954), пасля на 
Сант. Клярэнс (1956) у Таронта. Ён удзельнік арганізацыі 
прыходу БАПЦ Св. Кірылы Тураўскага ў 1954 годзе ў 
Таронта. Ён у царкве псаломшчык, кіраўнік хору, у розных 
часох старшыня Царкоўнай Рады. 

У 1961 годзе Мікола Ганько ажаніўся з Марыяй Кулеш, 
якая сталася ягоным паплечнікам і супрацоўнікам у 
грамадзкай дзенасці. 

Мікола Ганько быў неаднакратным старшынём 
Згуртавання Беларусаў Канады, заступнікам старшыні 
Каардынацыйнага Камітэту Беларусаў Канады. Ад 1990 
году ён сябра Канадыйскага Фопду Данамоіі Ахвярам 


Рады БНР, а ад 22-ой Сесіі Рады БНР у 1997 годзе -- сябра 


Прэзыдыюму Рады БНР. 


н удзельнік паломніцтваў да Беларускага памят- 
нага Крыжа, а пасля Беларускага памятнага комплексу 
ў Прошчы паўпочна-амерыканскіх пакутнікаў у Мідлян- 


дзе, Антарыё, Канада. 


Ён удзельнік урачыстасцяў 


асвечвання (1996) помніка ахвярам камуністычнага 
тэрору ў Беларусі, што каля Беларускага памятнага 
Крыжа творыць складовую частку Беларускага памят- 


нага комплексу. 


Сёння яго між нас безпаваротна не стала. І9 травеня 
ў пахавальным доме, дзе спачывалі астаткі Міколы Ганька 
Уладыка Мікалай адслужыў Паніхіду, а 20-га травеня ў 
БАПЦаркве св.Кірылы Тураўскага ў 10 гадзін зраніцы 
над целам памерлага св.Лі гургію і Багаслужбу пахаваль- 
нага абраду. На канадыйскім могільніку Ріпе НІ! 
Сетепіагу ля дамавіны, вялі і плакалі ахінутыя бел- 
чырвона-белымі стужкамі кветкі. Пасля Багаслужбы 
прысутныя жменькамі зямлі з Беларусі развіталіся з 
Міколам. Над магілай прамаўлялі: Старшыня Каарды- 
нацыйнага Камітэту Беларусаў Канады др. Раіса Жук- 
Грышкевіч, і Старшыня Рады БНР Івонка Сурвіла. 


Жалобным 


“Спі пад кургаам герояў" развіталіся МЫ З 


Міколам Ганько. Памінальная бяседа адбылася ў кватэры 


спадарыні Марыі Ганько. 


“І так памалу неўзаметкі і нашы зьвянуць жыцьця 


кветкі”. 


НАДМАГІЛАЙ МІКОЛЫ ГАНЬКА 
(Слова Старшыні ККБК) 


Дарагая Марыя: Прыміце ад нас - беларускага 
грамадства Канады ды айца Аляксандра Надсана з 
Лондану, Англіі - нашы сардэчныя спачуванні. 

Вашая страта не ёсць толькі Вашай асабістай, яна 
ёсць стратай усяго беларускага грамадства. 

У асобе Міколы Ганька мы страцілі ідэйнага 
беларуса, дзеяча, цалкам адданага беларускай вызволь- 


най справе. 


Ён ішоў за запаветам др.Францішка Скарыны, 


верыў, што мы “Ня толькі самі сабе, а для паспалітаг а дабра 


й Айчыны свае нараджаемся на свет” 


. Верыў, 1 паступаў 


паводле гэтага запавету праз усё сваё ня так ужо кароткае 


жыцьцё. 


Ён верыў, як ён сам на 50-я ўгодкі ЗБК казаў, што і 
ЗБК - Згуртаванне Беларусаў Канады - дзейна праіснавала 
цэлае поўстагоддзе таму, што ад самога пачатку мела 
моцныя ідэялагічныя падставы. Ведала ЗБК, што яно было 
зарганізаванае, жыло і працавала дзеля захавання : 


развівання на чыжыне БЕЛАРУШЧЫНЫ 


беларускае 


мовы й культуры. Жыло й дзеіла ЗБК, апошняе пад ягоным 
кіраўніцтвам, каб Жыла Беларусь, змагалася за Яе 


дзяржаўцую незалежнасць. 


Такія былі ідэялагічныя ўстоі Міколы Ганька. Першае 
нацыянальнае беларускае хрышчэнне атрымаў ёп юнаком 
у Саюзе Беларускай Моладзі ў Беларусі. 

Апыпуўшыся ў Канадзе, адразу стаўся ўдзельнікам 


тварэння першае беларускае арганізацыі - 


Згуртавання 


Беларусаў у Канадзе. І ад самога пачатку, як я яго ведаю 
з 1949 году, ён заўсёды быў у розных функцыях кіраўніцтва 


ЗБК. Дыція толькі ЗБК. 


н быў Старшынём Згуртавання Беларусаў Канады, 
заступнікам старшыні Каардынацыйнага Камітэту 
Беларусаў Канады, сябрам Вялікае Рады Згуртавання 


Беларусаў Сьвету “Бацькаўшчына”. 


Ён, як сябра Рады 


БНР, быў старшынём Канадскага сектару Рады БНР. Ад 
22-ой Сесіі Рады БНР ў 1997 годзе Мікола Ганько сябра 


Прэзыдыіому Рады БНР. 


Як дзейны сябра ЗВК, ён удзельнік куплі беларускага 
дому спярша на Дандас 1000 у 1954 г., пасля на Сан.Клярэнс 


у Таронта. 


Н удзельнік арганізацыі БАПЦ прыходу 


Св.Кірылы Тураўскага ў ў 1954 годзе ў Таронта. Ён у царкве 
псаломшчык, кіраўнік хору, старшыня Царкоўнай Рады. 

Ён удзельнік паломніцтваў да Беларускага памятнага 
Крыжа, а пасля Беларускага памятнага Копмлексу у 
Прошчы ў Мідляндзе, Антарыё. Удзельнік урачыстасцяў 
асвячэння помніка ахвяраў камуністычнага тэрору ў 
Беларусі - часткі Беларускага памятнага комплексу ў той- 
жа Прошчы ў Мідляндзе, Антарыё. 

Дарагі Мікола, Ты скрозь у беларускім жыцці Канады, 
ды і не толькі Канады, пакінуў свой творчы след, пакінуў 
частку свае патрыятычнае беларускае душы. Таму мы 


Цябе ніколі не забудзем. 


Мы схіляем свае галовы перад Тваёй памяццю, перад 


Тваімі астаткамі. 


Вечцая Табе намяць І Вечны 


ара чуты Тнаёй! 

АШ 


Абразкі ад Уладзіміра Содаля 


ФАРШТЭЙН? 


Неяк задумаўся: амаль 
тры гады - з лета 1941 года 
да лета 1944 года - Беларусь 
жыла пад нямецкай акупа- 
цыяй. Жывучы пад немцамі, 
нашы людзі, хацелі яны гэ- 
тага ціне, а мусілі, каб хоць 
неяк разумецца з немцамі, 
спазнаваць і іхнюю мову. 
Мая мама і цяпер памятае з 
вайны добрую паўсотню 
нямецкіх слоў. Гэта “арбай- 
тэн” - працаваць, “кіндэр” - 
дзеці, “хальт” - стой, “цу- 
рук” - назад, “васэр” - вада, 
“мэсэр” - нож, “шайза” - 
кепска, “гут” - добра, 
“кальт” - холадна, “кранк” 
- хворы, “шнапс” і “Іцпэк” 
- гарэлка і сала, “фойер” - 
агонь, “капут” - смерць, 
“вэк” і “авэк” - прэч, “наін” 
і “нікс” - не, няма. “Аўфі- 
дэрзэін” - да пабачэння, 
“шнэль!” - хутка, хутчэй... 
“Данке” - дзякуй. “Ва- 
рум” --чаму, “брот” - хлеб, 
“фрау” - жанчына, кабета, 
“мутэр” - маці, “фатэр” - 
бацька, “Біттэ!” - каліласка. 
“Нікс фарштэйн” - не ра- 
зумею. “Ком” - хадзі сюды. 
хадзі да мяне. 

Мама з вайны лічыць 
па-нямецку да дзесяці: айн, 
цвай, драй, фір, фюнф, 
зэкс... Памятае некаторыя 
цэлыя выразы: Фэрштэйн 
3і?”, “Вас іст дас”? і інш. З 
большага разумела ўжо І 
іхнюю павольпую гаворку. 

Чула і нямецкія мацю- 
кі, лаянкі, кшталтам: фар- 
флюктар, сакрамэнт. Гэты 
набор нямецкіх слоў на Бе- 
ларусі ведаў кожны. Нека- 
торыя ўжо і прыпеўкі скла- 
далі з нямецкай моўнай за- 
кваскай. Адна з іх гучала 
так: “Матка яйка, матка 
шпэк: Я---германскі чала- 
век!” 

Дык гэта ўсяго тры га- 
ды з немцамі пажылі! А калі 
б болей? Больш? Тады што 
б было? Мабыць, і немцы, 
пажыўшы, якіясь нашы сло- 
вы засвоілі. Інакш ім так- 
сама было б няпроста з нпа- 
шым людам разумецца: ці 
штёдсь узяць, папрасіць ці 
памяняць. Малако - яны 
называлі “млекэ”. Цукар 
гэтак жа, як і мы, -- “цу- 
кер” Маладых дзяўчат 
называлі паненкамі. Сталых 
маглі назваць і фраў! А вось, 
як немцы называлі нашу 
бульбу? Шмат у каго пра 
гэта пытаўся, але ніхто, на 
жаль, не памятае. А гэта ж 
так цікава. Бульбачку ж 
нашу, гэтак жа, яйкі, шпэк, 
спажывалі. Былі ў немцаў і 
свае перагаворшчыкі. Калі 
трэба было, дык і перагавор- 
аснавальнік: 

ТБМ імя Францішка Скарыны. 

Е-тай!: пэ ІічаТіпеуо.егофпо.бу 


шчыка бралі з сабой. А дзе 
гаворка была простая, нета- 
ропкая, абыходзіліся і без 
перагаворшчыкаў. Мама і 
цяпер памятае некаторыя 
дыялогі з немцамі. Вось 
адзін з Іх. 

-- Дзе пан? 

-- На вайне ... 

-- Кіндэр колькі? 

--- Два. 

-- Цвай!- скажуць яны 

па-свойму. 

-- Ага! Цвай! - паў- 

торым мы. 

-- Вайна шайза! - бу- 

дзе казаць каторы. 


І ты, каб патрапіць яму, 
паўтараеш: 
-- Шайзе, шайзе, пан! 


Вось так 1 гаварылі на- 
шы людзі з прыблудамі. Не- 
каторыя свае словы цяжкія 
для нас, яны замянялі карот- 
кімі выклічнікамі. Пагра- 
жаючы, што будзе страляць, 
казалі: цух-цух! - І ўсё ўсім 
рабілася зразумела. Ведалі 
слова тыф! Як толькі хто 
скажа, што ў хаце тыф, дык 
як вадой іх змывала. Пра 
немцаў не казалі, што яны 
гавораць, пра іх казалі, што 
яны гяргечуць. Гэта, пэўна, 
таму, што ў іхняй мове часта 


чуваць слова “гер“. “Гер 
пан, гер афіцэр”. 
ДОЙЧ 


Цяпер на Беларусі вы- 
вучаюць розныя мовы: ан- 
гельскую, нямецкую, фран- 
цузскую, польскую, іспан- 
скую, італьянскую... У каго 
да якой душа ляжыць! А мы, 
пасляваенныя дзеці, адно 
вывучалі толькі нямецкую. 

Не ведаю, ці разумелі, 
ці разумеюць хоць зараз тыя 
нашы педагогі, якую яны 
гэтай вучобай наносілі нам 
душэўную траўму. Мы не 
разумелі, чаму павінны вы- 
вучаць мову таго народа, 
які нарабіў гэтулькі нам 
гора, бяды. Мы пратэста- 
валі, абураліся, Як маглі! 
Нам яшчэ чуліся жорсткія 
гартанныя камапды: 
“Хальт! Цурук! Хэндэ хох! 
Авэк І шнэль!” 

За гэтымі словамі ба- 
чыліся аўчаркі, жандары з 
бляхамі... Каліочы дрот... 
Кожны ўрок ператвараўся 
для нас у пекла, у пакуту. 
Нямецкая мова, нямецкія 
словы нам нагадвалі пажа- 
ры, холад і голад, кроў і 
разбурэнне, выццё снара- 
даў, свіст куляў, выбух бом- 
баў. Як жа было вучыцца 
нам гэтай мове! Не дапа- 
маглі і тлумачэнні, што ня- 
мецкі народ тут ні пры чым. 







У нашых, апаленых вайной 
душах, іншых асацыяцый, 
апрача тых, якія мы вынеслі 
з вайны, не было. І не магло 
быць. Разам з намі пакут- 
валі і нашы настаўнікі. Ін- 
шы раз яны на ўроках ня- 
мецкай мовы нам расказвалі 
казкі, розныя гісторыі, зда- 
рэнні. Гэта было блізка і 
зразумела. Прасілі мы іх 
расказваць і пра іх саміх 
сябе, як ім жылося ў вайну. 
Памятаю, Фаіна Ізрайлеўна 
Альтшулер расказвала нам, 
як яе абакралі ў Маскве, як 
яна засталася з адной толькі 
капеечкай у кішэні. І тая ў 
яе толькі таму ацалела, што 
забілася ў самы ражок яе 
кішэні, і злодзей не мог яе 
там намацаць. І толькі пасля 
такіх расказаў, спагадаючы 
настаўніцы, шкадуючы яе, 
мы згаджаліся вывучаць 
якое-небудзь нейтральнае 
нямецкае слова. Скажам 
“блюм” (кветка), “бляу” 
(блакітны), “бух” (кніга)... 
Праўда, з цягам часу, у 
старэйшых класах, пакрысе 
адносіны да нямецкай мовы 
пачалі нейтралізавацца. А 
вось напачатку ў кожнага з 
нас быў ўнутраны бунт І 
пратэст. Пра гэта павінны 
ведаць і нашы педагогі, І 
ўвесь нямецкі народ. Як 
слова з песні не выкінеш, так 
і гэты факт з гісторыі ие 
выкрасліш! 


ВЫЗВАЛІЛІ 


Мы святкуем Дзень 
Вызвалення Беларусі. Гэты 
дзень трохі памятаю ія. Са- 
вецкае войска вызваліла 
Беларусь ад фашысцкай на- 
валы, ад жахаў вайны, ура- 
тавала беларускі народ ад 
фізічнага знішчэння. Усё 
гэта так, усё гэта праўда. 
Але што далей пачалося? 

Я яшчэ вучыўся ў бела- 
рускай школе. Дзеці мае ўжо 
такой мажлівасці не мелі, 
хоць ніякай іншай школы я 
ім не жадаў, як толькі на 
роднай мове. Вядома, Я, як 
мог, падвучваў дзяцей бела- 
рускай мове, беларускасці 
дома. Але школа была 
больш магутная за мяне. Не 
на ўсе тэмы я мог з сваімі 
дзецьмі, скажам, фізічныя, 
матэматычныя, гаварыць на 
беларускай мове. Але нават 
сутнасць не толькі ў мове... 
Маіх дзяцей школа адлучала 
спакваля ад мяне, ад іхніх 
продкаў, ад нашае гісторыі. 
Яны вызвалялі іх ад роднай 
мовы, ад роднай літаратуры, 
ад роднай песні... Навошта? 


Рэдактар Станіслаў Суднік 


Аўтары цалкам адказныя за падбор 


і дакладнасць прыведзенай інфармацыі 

Кошт па дамове Газета падпісана да друку 21. 06. Э9 г. 
Наклад 4500 асобнікаў. Замова Ме 1597. 


Рэдакцыйная калегія: 


Людміла Дзіцэвіч, Алесь Гурыновіч, 
Леакадзія Мілаш, Язэп Палубятка, 

Алесь Петрашкевіч, Лілея Сазанавец, 
Уладзімір Содаль, Станіслаў Суднік, 


Павел Сцяцко, Алег Трусаў. 


Дзеля чаго? Што пасля та- 
кога вызвалення, а яно было 
масавае, заставалася бела- 
рускаму народу? Фізічнае 
растварэнне ў больш магут- 
най нацыі. А практычна 
знікненне беларусаў з гіс- 
тарычнага абсягу. То хіба 
дзеля гэтага нас вызвалялі? 
Вось гэта мяне - ды і не 
толькі мяне - турбавала, 
турбуе праз ўсё маё жыццё. 
Вызваліць -- вызвалілі, але 
для чаго? 


МЫ ГЭТАГА НЕ 
ПРАСІЛІ ... 


У 1986 годзе я быў адзін 
з тых дваццаці васьмі, хто 
падпісаў ліст да да тагачас- 
нага генсека СССР М. Гар- 
бачова, у якім звярталі яго 
ўвагу на заняпад нацыяналь- 
нага жыцця на Беларусі. 

З гэтай нагоды праз 
пэўны час ўсіх нас, хто пад- 
пісаў згаданы ліст, запрасілі 
ў ЦК КПБ. Апекаваўся намі 
колішні славуты ідзёлаг ЦК 
КПБ Саўка Паўлаў - хай 
яму лёгка ікнецца! Не скажу, 
каб там нас моцна шантажа- 
валі, але не давалі забывац- 
ца, што мы пад клёшам ула- 
ды, ва ўладным доме каб не 
надта мы тут распярэзваліся, 
а мы і не распярэзваліся. 
Проста расказалі, ў які кут 
загнана наша мова, куль- 
тура, што далей так не мож- 
на, не павінна быць. 

Калі расставаліся, Саў- 
ка Паўлаў сказаў: 

-- Спадзяюся, што мы 
паразумеліся і ад нас пой- 
дзеш без каменя за пазухай! 

На што я адказаў: 

-/А я яго ніколі не 
насіў 1 не нашу... І да вас 
прыходзіў без усялякага ка- 
меня. Я адно хацеў, каб мае 
ўнукі - я паказаў Паўлаву іх 
фотаздымкі, якія прыхапіў, 
ідучы у ЦК, -- вучыліся ў 
беларускіх школах, каб для 
іх родная мова была бы род- 
най усюды: ідома, у школе, 
і ў горадзе... 

-- Так яно хутка і бу- 
дзе! - запэўніў мяне цакоўскі 
ідэолаг. - Вашы ўнукі ўжо 
будуць вучыцца па-бела- 
руску. 

І напраўду, з 1986 года 
пачыналі дзьмуць свежыя 
павевы. У Менску неўзабаве 
пачыналі адчыняцца бела- 
рускія садочкі, дзяцінцы, 
школы, 1 мой старэйшы ўну- 
чак Кастусь, як і абяцаў 
Паўлаў, пайшоў ужо ў бела- 


Кошт падпіскі: 1 мес.- 40 000 руб., З мес.- 120 000 руб. 






рускамоўны першы клас. 
Праўда, пайшоў не ў бліз- 
кую ад дому школу імя Янкі 
Купалы. Гэтая школа, як 
гэта нядзіўна, рабіла ўсе 
намаганні, каб не стаць бела- 
рускай. І Кастуську давяло- 
ся хадзіць у 23-ю - з пера- 
ходамі праз вуліцы. У гэтай 
школцы Кастусёк скончыў 
тры класы на беларускай 
мове. Затым яго сямейка 
пераехала жыць у Малінаў- 
ку. Кастусёк пайшоў у 209- 
ую школу. У гэтай ён яшчэ 
скончыў тры класы на бе- 
ларускай мове. І вось у 
сёмым яму ўжо прапанавалі 
забыцца на сваю беларус- 
кую навуку. Яго меншы 
брацік, Алесік, таксама 
скончыў тры класы згаданай 
школы на беларускай мове. 
Але ў верасні 1998 года і яму 
сказалі, што школа Ле 209, 
як беларуская скасоўваец- 
ца... 

А хіба ж мы пра гэта 
некага прасілі? 

Не, не прасілі. У насі 
не пыталіся. І калі мы вы- 
праўлялі Кастуся і Алесіка ў 
беларускую школу, то ве- 
далі, што рабілі. І мяняць ім 
школу не збіраліся. За нас 
гэта зрабілі іншыя. Вось 
такая развязка навучэння 
нашых дзяцей на беларускай 
мове. ...Дваццаць гадоў я 
шчырую на тэлевізіі тэле- 
часопіс “Роднае Слова” 
...Дваццаць гадоў бараба- 
ню пра нашу мову, каб яе 
шанавалі, любілі. І вось мне 
такая падзяка за ўсю гэтую 
працу... Не мог абараніць 
нават для сваіх ўнукаў права 
навучання на роднай мове... 
З гэтай роспачы думаю: “А 
ці маю я маральнае права 
быць далей пры “Родным 
Слове”? 

Гэтая думка мяне вя- 
рэдзіць, не дае спакою. Яна 
і паклікала крык маёй душы 
на паперу. Я хачу, каб лю- 
дзі, гісторыя ведала, што 
Содалі не прасілі іншага 
навучання. Яно для абодвух 
-ідля Кастуся, ідля Алесіка 
- была з першага класа, 
нават з садочку, абрана адно 
- беларускае. А ўсё, што 
пасля адбылося, гэта ўжо на 
сумленні рэжыму, які ўста- 
ляваўся на Беларусі, у апош- 
нія гады пасля так званага 
рэферэндуму. Але рэжым 
рэжымам, а маральна паку- 
туем мы. І як пе пакутаваць, 
калі ідэалам твайго жыцця 
сталася роднае слова. А тут 
такая дысгармонія! 

Уладзімір Содаль, 

Клара Содаль. 


Падпісны індэкс: 63865. 


Кошт у розніцу: 10 000 руб. 

Вільня 
беларуская 


Днямі я ў чарговы 
раз наведала Вільню. Ка- 
заць, што ўсімі сведа- 


мымі беларусамі Вільня 


ўспрымаецца як родны 
беларускі горад, - гэта 
значыць, нічога не ка- 
заць. Тыя ж самыя лясы, 
Тое самае паветра. 
Не ведаю, якое паветра ў 
так званым далёкім за- 
межжы, але даводзілася 
чуць ад знаўцаў, што па- 
ветра ў Амерыцы або Ка- 
надзе адрозніваецца ад 
нашага і не ў лепшы бок. 
Мяне ж Вільня пры- 
ваблівае не тоькі сваімі 
краявідамі, але найперш, 
тымі людзьмі, якія там 
жывуць і знаёмствам з 
якімі я магу толькі га- 
нарыцца. У першую чар- 
гу, гэта Хведар Якубавіч 
Нюнька. Большага руп- 
ліўца на ніве Беларуш- 
чыны ў Вільні, сёння, я 
ўпэўнена, не існуе. Я 
была запрошана Тава- 
рыствам беларускай ку- 
льтуры, якім кіруе Хве- 
дар Якубавіч, на цудоў- 
ную вечарыну. Толькі 
дзеля таго, каб паслухаць 
непаўторныя галасы ўдзе- 
льніц беларускага хору, 
варта было б выправіцца 
ў Вільні. А мяне, акрамя 
гэтага, чакалі яшчэ іншыя 
прыемныя нечаканасці і 
сустрэчы. У прыватнасці, 
я мела гонар пазнаёміцца 
з Вольгай Аляксееўнай 
Пагудай, жанчынай, 
жыццёвы шлях якой вар- 
ты таго, каб аб ім быў 
напісаны раман. 
Не ведаю, як у каго, 
а ў мяне, калі чую за мя- 
жою беларускае слова, 
заўсёды надараецца ней- 
кае дваістае пачуццё. З 
аднаго боку, надзвычай 
прыемна чуць сваю род- 
ную мову, якая не згасла, 
не згінула нават сярод 
чужых словаў, чужых 
звычак. А з іншага боку, 
боль за мову ў сваёй род- 
най краіне адчуваецца 
яшчэ мацней. Бо мена- 
віта тут, на Радзіме, дзе 
слова бсларускае павінна 
пачувацца гаспадаром, 
яго ўсё больш і больш 
папіхаюць чужым ботам. 
Лілея Сазанавец. 


